


## அரச ஊழியர்கள் கடமைக்கு அழைப்பு

அனைத்து அரச ஊழியர்களையும் 2022 ஜனவரி 3ஆம் திகதி முதல் சேவைக்கு அழைப்பதற்கு அரசு சேவை, மாகாண சபைகள் மற்றும் உள்ளூராட்சி அமைச்சு தீர்மானித்துள்ளது. இது தொடர்பான சுற்றறிக்கை நேற்று (30) வெளியிடப்பட்டது என

அமைச்சின் செயலாளர் ஜே. ஜே. ரத்னசிரி தெரிவித்துள்ளார். கொரோனா தொற்று நிலைமை காரணமாக, கடந்த காலங்களில் அரசு ஊழியர்கள் நிறுவனத் தலைவரின் அனுமதியுடன் பணி புரிவதற்கு அனுமதிக்கப்பட்டனர்.

தொடர்ச்சி P2

## சீன அமைச்சர் ஜனவரி வருகிறார்



சீன வெளிநாட்டலுவலர்கள் அமைச்சர் வான்ங் வைய், இலங்கைக்கு விஜயமொன்றை மேற்கொள்ளவுள்ளார். அவர், ஜனவரி 8 மற்றும் 9 ஆம் திகதிகளில் இலங்கையில் தங்கியிருப்பார். சீன- இலங்கைக்கு இடையிலான இராஜதந்திர உறவின் 65 ஆவது நிறைவு, இலங்கையில் கொண்டாடப்படவுள்ளது. அதில் பங்கேற்பதற்கே, அவர் இலங்கைக்கு விஜயம் செய்யவுள்ளார் என கொழும்பிலுள்ள சீன தூதுவராலயம் தெரிவித்துள்ளது.



தற்போதைய அரசாங்கத்தை

### கவிழ்க்க அல்ல;

# பொறுப்புபேற்க தயார

அரசாங்கத்தை பொறுப்புபேற்க ஐக்கிய மக்கள் சக்தி எந்நேரமும் தயாராக இருக்கிறதெனத் தெரிவித்த அக்கட்சியின் பாராளுமன்ற உறுப்பினர் ராஜித சேனாரத்ன, தேசிய அரசாங்கத்தை அமைக்க அழைப்பு விடுக்கப்படுமா இருந்தால் அது தொடர்பில் பரிசீலிக்கவும் தயாராக இருப்பதாகவும் தெரிவித்தார். இது தொடர்பில் மேலும் தெரிவித்த அவர், அரசாங்கத்தைப் பொறுப்புபேற்க எந்நேரத்திலும்

ஐக்கிய மக்கள் சக்தி தயாராக இருக்கிறது. அரசாங்கத்தைப் பொறுப்புபேறும் அரசாங்கத்தை கவிழ்ப்பது என்பதும் வேறாகும். அடுத்த வருடம் பெப்ரவரி மாதம், இந்த அரசாங்கத்தால் தொடர்ந்து ஆட்சியைக் கொண்டுசெல்ல முடியாத நிலை ஏற்படும் என்றார். "அரசாங்கத்தை கவிழ்த்து ஆட்சியைக் கைப்பற்றுவதற்கு இன்னும் காலம் இருக்கிறது. எவ்வாறாயினும் எந்நேரத்திலும் அரசாங்கத்தைப் பொறுப்புபேற்க நாம் தயாராக இருக்கிறோம்" என்றார்.

தொடர்ச்சி P2

## ரயில் கட்டணங்கள் திருத்தப்படாது

எரிபொருள் விலை அதிகரிப்பால் பஸ் கட்டணங்கள் அதிகரிக்கப்பட்டாலும், ரயில் கட்டணங்களை எக்காரணத்துக்காகவும் அதிகரிக்கப்போவதில்லை என இராஜாங்க அமைச்சர் திலும் அமுலுகம தெரிவித்துள்ளார்.

தொடர்ச்சி P2



கோப் விசாரணையை துரிதப்படுத்தி

## அபிவிருத்திக்கான தடையைத் தகர்க்கவும்

ஏறாவுர் நகர சபையில் தீர்மானம்

பாராளுமன்ற பொதுக் கணக்காய்வுக் குழு மத்திய கணக்காய்வுக் குழு ஆகியவற்றில் ஏறாவுர் நகர சபைக்காக மேற்கொள்ளப்பட்ட அபிவிருத்திகள் தொடர்பாக இடம்பெறுகின்ற முறைப்பாடுகளை முடிவுக்குக் கொண்டு வந்து, விசாரணை பட்டியலிலிருந்து ஏறாவுர் நகர சபையை விடுவிக்க வேண்டுமென ஏகமனதான தீர்மானம் நிறைவேற்றப்பட்டது.

தொடர்ச்சி P2

## சப்புகள்கந்த மீண்டும் 3 முதல் ஸ்டாப்பும்

எரிபொருள் தட்டுப்பாடு அபாயம் இல்லை

சப்புகள்கந்த எரிபொருள் சக்திகரிப்பு நிலையம், எதிர்வரும் 3ஆம் திகதி முதல் மீண்டும் ஸ்டாப்படுமென எரிசக்தி அமைச்சு அறிவித்துள்ளது. மசகு எண்ணெயை கொள்வனவு செய்வதற்கு டொலர் தட்டுப்பாடு நிலவுகின்றது.

அதனையடுத்தே, இந்த தீர்மானம் எட்டப்பட்டுள்ளது. சப்புகள்கந்த எரிபொருள் சக்திகரிப்பு நிலையத்தின் பணிகளை ஜனவரி மாதம் 30 ஆம் திகதி முதல் மீள ஆரம்பிக்க எதிர்பார்த்துள்ளதாகவும் அமைச்சு மேலும் தெரிவித்துள்ளது.

தொடர்ச்சி P2

## லாப் சிலிண்டர்களை உடனீ வகையளிக்கவும்

டிசம்பர் 05 ஆம் திகதிக்கு முன்னர் விநியோகிக்கப்பட்டு, இதுவரை எரிவாயு நிறைவடையாத சிலிண்டர்களை மீள கையேற்பதற்கு லாப் எரிவாயு நிறுவனம் தீர்மானித்துள்ளது.

பச்சை நிற சீல் அகற்றப்பட்டாலும் எரிவாயு சிலிண்டர்களை மீள வழங்குவதற்கு விருப்பமான நுகர்வோருக்கு இதற்கான சந்தர்ப்பம் வழங்கப்படும் என லாப் எரிவாயு நிறுவனம் அறிவித்துள்ளது.

தொடர்ச்சி P2

## அதிக வேகத்தால் 6 சாரதிகள் மரணம்

நாட்டின் பல்வேறு பகுதிகளில் நேற்று முன்தினம் (29) மாத்திரம் 07 விபத்துகள் இடம்பெற்றுள்ளன. அதில், 6 விபத்துகள் மோட்டார் சைக்கிள் விபத்துக்களாகும் எனத் தெரிவித்துள்ள பொலிஸ் தலைமையகம், இதில் படுகாயமடைந்த 6 சாரதிகளும் உயிரிழந்துள்ளனர். இந்த 06 விபத்துகளில் அதிக வேகம் காரணமாக ஐந்து விபத்துகள் இடம்பெற்றுள்ளன.

தொடர்ச்சி P2



## வைத்தியர் இடமாற்ற விவகாரம்: வருடாந்த பட்டியலை தாமதப்படுத்தி வேண்டாம் அரசு மருத்துவ அதிகாரிகள் சங்கம் கோரிக்கை

அரசு மருத்துவ அதிகாரிகளின் 7 கோரிக்கைகள் தொடர்பில் தீர்வை வழங்க இரண்டு நாட்களை சுகாதார அமைச்சர் கோரியிருந்தார் என்று சுட்டிக்காட்டிய அரசு மருத்துவ

அதிகாரிகள் சங்கம், எனினும், கால அவகாசம் நிறைவடைந்தும் இதுவரை தீர்வு முன்வைக்கப்படவில்லை என்றும் சுட்டிக்காட்டியுள்ளது.

தொடர்ச்சி P2

## திருக்கோவில் பொலிஸ் நிலைய அமைத்து பொலிஸாருக்கும் உடனடியாக இடமாற்றம்

அம்பாறை, திருக்கோவில் பொலிஸ் நிலையத்தில் கடந்த வாரம் இடம்பெற்ற துப்பாக்கிச் சூட்டுச் சம்பவத்தைடுத்து, அங்கு கடமையாற்றிவரும் அனைத்துப் பொலிஸாரையும் உடனடியாக இடமாற்றும் நடவடிக்கை

தொடர்ச்சி P2

## 1,500 கொள்கலன்கள் தேங்கியுள்ளன

அத்தியாவசிய உணவுப் பொருட்கள் அடங்கிய சுமார் 1,500 கொள்கலன்கள் கொழும்பு துறைமுகத்தில் தேங்கியுள்ளதாக இறக்குமதியாளர்கள் சங்கம் தெரிவித்துள்ளது.



தொடர்ச்சி P2

## மற்றுமொர் இலங்கையர் படுகொலை

இலங்கையர் ஒருவர் கொலை செய்யப்பட்டமை தொடர்பில் சீசெல்ஸ் பொலிஸார் விசாரணைகளை மேற்கொண்டு வருகின்றனர். சீசெல்ஸின் லாபுடி தீவில் கட்டுமான

தொடர்ச்சி P2



## விலை குறைந்தால் பலன் நுகர்வோருக்கு

பால்மா சங்கம் அறிவிப்பு  
உலக சந்தையில் பால்மாவின் விலை குறைவடையுமாயின் அதன் பலனை நுகர்வோருக்கு வழங்கத் தயாராக இருப்பதாக பால்மா இறக்குமதியாளர்கள் சங்கம் தெரிவித்துள்ளது.

தொடர்ச்சி P2

## பால் மா விலை அதிகரிப்பு: பால் டீனீர் இடைநிறுத்தும்

இறக்குமதிச் செய்யப்படும் பால் மாவின் விலை, நேற்று (30) முதல் மீண்டும் அதிகரிக்கப்பட்டுள்ளது. அதன்பிரகாரம், ஒரு கிலோ கிராம் பால்மா பெக்கட்டின் விலை 150 ரூபாயால் அதிகரிக்கப்பட்டுள்ளது. புதிய விலை 1,345 ரூபாயாகும் என பால் மா இறக்குமதியாளர்கள் சங்கம் அறிவித்துள்ளது.



தொடர்ச்சி P2

## ரயில் கட்டணங்கள் திருத்தப்படாது

அத்தியாவசியப் பொருட்களின் விலை அதிகரிப்பால் மக்கள் சிரமப்படுகின்றனர். இவ்வெளையில் ரயில் கட்டணங்கள் அதிகரிக்கப்படாது எனவும் கூறியுள்ளார். எரிபொருள் விலை அதிகரிக்கப்பட்டுள்ளதால் பஸ் கட்டணங்களையும் அதிகரிக்க வேண்டுமென பஸ் உரிமையாளர்கள் சங்கம் கோரிக்கை விடுத்ததால் பஸ் கட்டணங்களை 17 சதவீதத்தால் அதிகரித்துள்ளதாகவும், எனினும் எந்தவொரு காரணங்களுக்காகவும் ரயில் கட்டணங்கள் அதிகரிக்கப்படாது என்றார்.

## லாப் சிலிண்டர்களை உடல் ஈகையளிக்கவும்

லாப் எரிவாயு விற்பனை பிரதிநிதிகள் அல்லது விநியோக பிரதிநிதிகளை சந்தித்து சிலிண்டர்களை கையளிக்க முடியுமென லாப் நிறுவனம் அறிவித்துள்ளது. எரிவாயு சிலிண்டர்களை மீள வழங்கும் போது, அதன் நிறைக்கமைய பணத்தை மீள் செலுத்துமாறும் அல்லது அதற்கேற்ற புதிய சிலிண்டர்களை வழங்க நடவடிக்கை எடுக்குமாறும் உத்தியோகத்தர்களுக்கு ஆலோசனை வழங்கப்பட்டுள்ளதாக லாப் எரிவாயு நிறுவனம் தெரிவித்துள்ளது.

## அதிக வேகத்தால்

பெளசரில் மோதிய மோட்டார் சைக்கிள்:

திவல்புடிய பொலிஸ் பிரிவுக்குட்பட்ட மினுவாங்கொட - துளகஹ வீதியில் பெளசரில் மோதி, மோட்டார் சைக்கிள் விபத்துக்குள்ளானதில், மோட்டார் சைக்கிளின் சாரதி உயிரிழந்துள்ளார். அகரகம பிரதேசத்தைச் சேர்ந்த 36 வயதுடைய நபரே இவ்வாறு உயிரிழந்துள்ளார். பெளசரின் சாரதி கைது செய்யப்பட்டுள்ளார். கவனீனமாக வாகனம் செலுத்தியமையால் இந்த விபத்து இடம்பெற்றுள்ளது.

பெண் உயிரிழப்பு:

ஸ்ரீபுர பொலிஸ் பிரிவுக்குட்பட்ட சிங்கபுர வீதியில் பெண்ணொருவருக்கு மோட்டார் சைக்கிள் செலுத்துவதற்கு மற்றுமொரு பெண் பயிற்றுவித்து கொண்டிருந்தபோது, மோட்டார் சைக்கிளை அப்பெண்ணால் கட்டுப்படுத்த முடியாதுபோனதால் விபத்து இடம்பெற்றுள்ளது.

இந்த விபத்தில் பலத்த காயமடைந்த இரு பெண்களும் வைத்தியசாலையில் அனுமதிக்கப்பட்டனர். எனினும், சைக்கிளை செலுத்திய பெண் உயிரிழந்துள்ளார்.

லொறியில் மோதிய மோட்டார் சைக்கிள்

அவிசாவளை - இரத்தினபுரி வீதியில் அவிசாவளை நோக்கிப் பயணித்துகொண்டிருந்த மோட்டார் சைக்கிள், வேகக்கட்டுப்பாட்டை இழந்து, எதிரே வந்த லொறியுடன் மோதி விபத்துக்குள்ளானது. இதில் படுகாயமடைந்த மோட்டார் சைக்கிளின் சாரதி, அவிசாவளை வைத்தியசாலையில் அனுமதிக்கப்பட்டதன் பின்னர் உயிரிழந்தார்.

பாதசாரி மீது மோதிய மோட்டார் சைக்கிள்:

ஹத்தப்போருவ - சூரியவெவ வீதியில் பயணித்துகொண்டிருந்த மோட்டார் சைக்கிள் வேகக்கட்டுப்பாட்டை இழந்து வீதியில் சென்றுகொண்டிருந்தவரின் மீது மோதி விபத்துக்குள்ளாகியுள்ளது.

இதில், படுகாயமடைந்த மோட்டார் சைக்கிள் சாரதி சூரியவெவ வைத்தியசாலையில் அனுமதிக்கப்பட்ட நிலையில் உயிரிழந்துள்ளார்.

வானில் மோதிய மோட்டார் சைக்கிள்

புத்தளம் - கொழும்பு வீதியில் கொழும்பு நோக்கிப் பயணித்துகொண்டிருந்த மோட்டார் சைக்கிள் எதிரே வந்த வானில் மோதி விபத்துக்குள்ளாகியுள்ளது. இதில் படுகாயமடைந்த மோட்டார் சைக்கிள் சாரதி, புத்தளம் வைத்தியசாலையில் அனுமதிக்கப்பட்ட நிலையில் உயிரிழந்துள்ளார்.

கொங்கிரீட் தூணில் மோதிய மோட்டார் சைக்கிள்

மொரகஹேனை பொலிஸ் பிரிவுக்குட்பட்ட பகுதியில் தல்கஹவில சவிகல் சந்தியில் வேகக்கட்டுப்பாட்டை இழந்த மோட்டார் சைக்கிள், கொங்கிரீட் தூணில் மோதி விபத்துக்குள்ளானதில், சாரதி உயிரிழந்துள்ளார்.

பஸ்விலையில் தீ விபத்து

அப்பல்லாபெத்த காட்டுப் பகுதியில் பைனஸ் மரங்கள் திடீரென தீப்பிடித்து எரிந்துள்ளன. இது தொடர்பில் பொலிஸாருக்குக் கிடைத்த தகவலின் அடிப்படையில் பொலிஸாரும் பொதுமக்களும் இணைந்து தீயை அணைத்துள்ளனர்.

# கவிழ்க்கக ஈல்வ; பொறுப்பேற்க தயார்

நல்லாட்சி அரசாங்கத்தை உலக நாடுகள் ஏற்றுக்கொண்டிருந்தன. கடந்த அரசாங்கத்தில் ஜனநாயகம் இருந்தது. ஊடகவியலாளர்களை நாம் ஒருபோதும் சி.ஐ.டி.க்கு தூக்கிச் செல்லவில்லை என்றார். வெளிநாட்டவர்களை திருமணம் செய்துகொள்வதற்கு

பாதுகாப்பு அமைச்சின் அனுமதி வேண்டுமென அரசாங்கம் அறிவித்திருக்கிறது. இதுவொரு முட்டாள்தனமாக தீர்மானமாகும். கற்காலத்தில் இருப்பதுபோல அரசாங்கம் தீர்மானம் எடுக்கிறது என்றும் அவர் தெரிவித்தார். தேசிய அரசாங்கத்தை அமைக்க

தற்போதைய அரசாங்கம் ஐக்கிய மக்கள் சக்திக்கு அழைப்புவிடுத்தால் அது தொடர்பில் பரிசீலிக்கப்படும். யாருடன் ஆட்சியமைக்கிறோம் என்பதிலும் பார்க்க, என்ன வேலைத்திட்டங்கள் என்பதையே பார்க்க வேண்டும் எனவும் அவர் கூறினார்.

## அபிவிருத்திக்கான தடையைத் தகர்க்கவும்

ஏறாஹூர் நகர சபையின் தவிசாளர் எம்.எஸ். நழிம் தலைமையில் நேற்று (30) இடம்பெற்ற அச்சபையின் 45வது அமர்வில் இந்தத் தீர்மானம் நிறைவேற்றப்பட்டது. ஏறாஹூர் நகர சபையின் நவீன கட்டடம், அதன் அருகில் அமைந்துள்ள நவீன நூலகத்துக்கான கட்டடம் ஆகியவற்றின் நிர்மாண வேலைகளில் ஊழல்கள் இடம்பெற்றதாக பாராளுமன்ற பொதுக் கணக்காய்வுக் குழு, மத்திய கணக்காய்வுக் குழு ஆகியவற்றுக்கு அறிவிக்கப்பட்டது. அதைத் தொடர்ந்து கடந்த பல வருடங்களாக அந்த நவீன கட்டட நிர்மாணப் பணிகள் நிறுத்தி வைக்கப்பட்டுள்ளதோடு, ஏறாஹூர் நகர சபையால் எந்தவோர் அபிவிருத்திப் பணிகளையும் செய்ய முடியாத நிலை ஏற்பட்டுள்ளது. எனவே, இந்த இக்கட்டான நெருக்கடி நிலையிலிருந்து ஏறாஹூர் நகர சபையை விடுவிக்க

வேண்டும். இதன்மூலம், ஏறாஹூர் நகர சபைக்கு ஏற்பட்டிருக்கும் அவப்பெயரைப் போக்க உடனடியாக வழிவகை கண்டாகப்பட வேண்டும். முறைப்பாடுகளில் தெரிவிக்கப்பட்டதுபோன்று, ஏறாஹூர் நகர சபைக்காக மேற்கொள்ளப்பட்ட அபிவிருத்தி வேலைத்திட்டங்களில் ஊழல்கள் இடம்பெற்றிருக்குமாயின் அதனை வருடக்கணக்கில் இழுத்தடிக்காது, உடனடியாக கண்டறியுமாறும் ஏறாஹூர் நகர சபை கேட்டுக் கொண்டுள்ளது. 'கோப் குழு விசாரணை' என்ற பெயரில் இருக்கும் ஏறாஹூர் நகர சபையின் நாமம் ஏறாஹூரின் ஓட்டுமொத்த அபிவிருத்திக்குமே பெருந்தடையாக இருந்து வருகின்றது. எனவே, இந்த விடயம் உடனடியாக கவனத்தில் எடுக்கப்பட வேண்டுமென சபை ஏகமனதாக தீர்மானம் நிறைவேற்றியுள்ளது.

## சபுகள்கந்த மீண்டும் 3 மூதல் ஹுட்படும்

இதனால், கையிருப்பிலுள்ள எரிபொருள்கள் அந்தக் காலப்பகுதிக்கு போதுமானது எனத் தெரிவித்துள்ள அமைச்சு நாட்டுக்குத் தேவையான

எரிபொருள் கையிருப்பில் உள்ளது. பெற்றோல் 14 சதவீதமும் டீசெல் 29 சதவீதமும் உள்ளது என்றும் அமைச்சு அறிவித்துள்ளது.



## வருடாந்த பட்டியலலை தாமதப்படுத்த வேண்டாம்

அரசு மருத்துவ அதிகாரிகளின் சினை சங்க உறுப்பினர்கள், தத்தமது பிரதேசங்களிலுள்ள பாராளுமன்ற உறுப்பினர்கள், மதத் தலைவர்கள் மற்றும் கட்சித் தலைவர்களுக்கு எமது கோரிக்கைகள் தொடர்பான தெளிவூட்டலை முன்னெடுத்து வருகின்றனர் என்றும் அச்சங்கம் தெரிவித்துள்ளது. இது தொடர்பில், அரசு மருத்துவ அதிகாரிகள் சங்கத்தின் ஊடகக் குழு மற்றும் மத்திய குழு உறுப்பினர் வாசன் ரட்சனிசங்கம் தெரிவிக்கையில், எமது கோரிக்கைகளில் மூன்றாவது கோரிக்கையான வைத்தியர்களின் இடமாற்ற பட்டியலானது வெளியிடப்படும் போது, இந்த இடமாற்ற பட்டியலுக்கான அமுலாக்கல் திகதி எவ்வாறு அமையப் போகிறது என்பது, பொது சேவை ஆணைக்குழுவால் தெளிவாக தெரிவிக்கப்பட்டுள்ளது. எனவே, 2022ஆம் ஆண்டுக்குரிய வருடாந்த இடமாற்றம் பட்டியல் வெளியிடுவதற்கு, சுகாதார அமைச்சின் அதிகாரிகள், பொது சேவை ஆணைக்குழுவிலுள்ள அதிகாரிகளுக்கு கடிதம்

மூலம் இந்த அமுலாக்கல் திகதி பற்றி தேவையற்ற கேள்விகளை கேட்டு கடிதங்களை பரிமாற்றிக் கொண்டிருப்பதாகத் தெரிவித்தார். இதன்மூலம் 2022ஆம் ஆண்டுக்குரிய இடமாற்றம் தொடர்பான பட்டியலலை வெளியிடுவதில் கால தாமதம் ஏற்பட்டுள்ளது. வருடாந்த இடமாற்ற பட்டியலானது, 2021ஆம் ஆண்டு நவம்பர் 31ஆம் திகதிக்கு முன்னர் வெளியிடப்பட வேண்டும். இவ்வாறு வெளியிடப்படும் போது தான், 2022 வருடத்துக்குரிய இடமாற்ற பட்டியலானது, ஜனவரி மதலாம் திகதி அமுலாக கூடிய வகையில் அமையும். எனவே, இந்த இடமாற்றப் பட்டியல் தொடர்பான கோரிக்கைக்கு, தீர்வை வழங்குவதற்கு, 2 நாட்கள் கால அவகாசம் கோரியிருந்தார். தீர்வு இதுவரை கிடைக்கவில்லை. எனவே, இடமாற்ற பட்டியல் வெளியிடுவதை தாமதப்படுத்தவே சுகாதார அமைச்சு தொடர்ந்து நடவடிக்கைகள் எடுத்து வருகின்றது என்றும் அவர் குற்றஞ்சாட்டினார்.

## 1,500 கொள்கலன்கள் தேங்கியுள்ளன

அவற்றில் அரிசி மூடைகள் ஏற்றப்பட்டிருக்கும் சுமார் 500 கொள்கலன்கள் உள்ளனவென இறக்குமதியாளர்கள் சங்கத்தின் ஊடகப் பேச்சாளர் நிறுவன் செனவிர்தன தெரிவித்துள்ளார். இந்தியாவிலிருந்து இறக்குமதி செய்யப்பட்ட

பொன்னி சம்பா, நாட்டரிசி, பச்சரிசி போன்றவை அவற்றில் காணப்படுவதாக அவர் கூறியுள்ளார். அவற்றில் ஒருசில கொள்கலன்களே இதுவரை விடுவிக்கப்பட்டுள்ளன என்றும் நிறுவன் செனவிர்தன குறிப்பிட்டார்.

## அயனைத்து பொலிஸாருக்கும் உடனடியாக இடமாற்றும்

முன்னெடுக்கப்பட்டுள்ளது. கடந்த 24ஆம் திகதி இரவு பொலிஸ் சார்ஜன்ட் ஒருவர் மேற்கொண்ட துப்பாக்கிச் சூட்டில் 04 பொலிஸார் உயிரிழந்தனர். படுகாயமடைந்த நிலையில் மூவர் வைத்தியசாலையில் அனுமதிக்கப்பட்டனர். துப்பாக்கிச் சூடு நடத்திய பொலிஸ் சார்ஜன்ட், துப்பாக்கிகளுடன் பொலிஸ் நிலையத்தில் சரணடைந்த நிலையில், கைது செய்யப்பட்டு விளக்கமறியலில்

வைக்கப்பட்டுள்ளார். இந்தச் சம்பவம் தொடர்பாக பொலிஸ் மா அதிபர், கிழக்கு பிராந்திய சிரேஷ்ட பிரதி பொலிஸ் மா அதிபர் உட்பட பல பொலிஸ் அதிகாரிகள் சம்பவ இடத்துக்குச் சென்று நிலமைகளை ஆராய்ந்துள்ளதன், பொலிஸ் அத்தியட்சகர் தலைமையில், சம்பவம் தொடர்பாக விசாரணைகள் முன்னெடுக்கப்பட்டு வருகின்றன. இந்நிலையில், குறித்த பொலிஸ் நிலையத்தில் கடமையாற்றி வந்த பொலிஸ் உத்தியோகத்தர்கள்

அணைவரையும் முதலில் இடமாற்றுமாறு ஆலோசனை வழங்கப்பட்டுள்ளது. இதனையடுத்து, அங்கு கடமையாற்றிவரும் பொலிஸாரை கட்டம் கட்டமாக இடமாற்றும் நடவடிக்கை, நேற்று (30) ஆரம்பிக்கப்பட்டுள்ளது. குற்றத் தடுப்புப் பிரிவு பொறுப்பதிகாரி உட்பட சிலர், உடனடியாக வேறு பொலிஸ் நிலையங்களுக்கு நேற்றையதினம் இடமாற்றப்பட்டுள்ளமை குறிப்பிடத்தக்கது.

## அரச ஊழியர்கள் கடமைக்கு அழைப்பு

சுகாதார சேவைகள் பணிப்பாளர் நாயகத்தால் வெளியிடப்பட்டுள்ள சுகாதார வழிகாட்டுதல்களுக்கு அமைவாக எதிர்வரும்

3ஆம் திகதி முதல் அரச சேவைகள் முழுமையாக முன்னெடுக்கப்படுமென அமைச்சின் செயலாளர் மேலும் தெரிவித்தார்.

## வாய்க்குள் புலகயிலை; ஒரு ஈகயில் மூஸ்டர்

அவரின் கடைவாயில் அடக்கிவைத்திருந்த புலகயிலையை மீட்டுள்ளனர். அவருக்கு சிகிச்சையும் அளிக்கப்பட்டது. இரண்டு மணிநேரத்துக்குப் பின்னர் மயக்கம் தெளிந்து, அந்நபர் வீட்டுக்குச் சென்றுள்ளார். இதேவேளை, கொரோனா தடுப்பூசியை ஏற்றிக்கொள்ள வரும் நபர்கள் மதுபானம் அருந்திவிட்டோ அல்லது புலகயிலை கலந்து வெற்றிலை, பாக்கு சப்பிக்கொண்டோ வர வேண்டாமென பொது சுகாதார அதிகாரிகள், பொதுமக்களிடம்

கேட்டுக்கொண்டுள்ளனர். மத்துரட்ட பொது சுகாதார தடுப்பூசி செலுத்தும் நிலையத்தில் இடம்பெற்ற இந்த சம்பவத்தால், அந்நேரத்தில் தடுப்பூசி செலுத்திக் கொள்ள வருகை தந்தவர்கள் மத்தியில் அச்சம் நிலவியிருந்தது. எனினும், சம்பவம் தொடர்பில் மக்களுக்கு சுகாதார பிரிவினர் விளங்கப்படுத்தியதை புலகயிலை கலந்து வெற்றிலை, பாக்கு சப்பிக்கொண்டோ வர வேண்டாமென பொது சுகாதார அதிகாரிகள், பொதுமக்களிடம் தெரிவித்தார்.

## விலை குறைந்தால் பலன் நுகர்வோருக்கு

எனினும், பால்மா தட்டுப்பாட்டை தவிர்ப்பதற்காக டொலர் பிரச்சினையைத் தீர்ப்பது அவசியம் என்றும் அச்சங்கத்தின் ஊடகப் பேச்சாளரான அசோக பண்டார தெரிவித்துள்ளார். உலக சந்தையில், சர்வதேச விலை அளவுக்கு அமையவே பால்மாவின் விலையானது தீர்மானிக்கப்படும் என தெரிவித்த அவர், அதற்கமைய கடந்த சில வாரங்களாக உலக சந்தையில் பால்மாவின் விலை அதிகரித்தே காணப்பட்டது என்றார்.

“ வெளிநாடு, உள்நாட்டு வங்கிகளில் கடன் ஓவணத்தை திறம்படுதற்கு சிக்கல்கள் இருக்கின்றன. இது தொடர்பான தீர்மானம்மிக்க விடயங்களை எதிர்பார்ப்பதாகவும் அவ்வாறு நடந்தால், பால்மா தட்டுப்பாட்டை நிவர்த்தி செய்யலாம்

இந்தப் புதிய விலைக்கு நாம் இணங்காவிட்டால், கொள்வனவுக்கான புதிய முன்பதிவுகளை எம்மால் செய்ய முடியாமல் போகும். பழைய விலைக்கே, பதிவு செய்தால் அதனால் எமக்கு பாரிய நட்டம் ஏற்படும் என்றார். இதன்மீழ் நிறுவனங்களை நடத்த முடியாது என்பதால் பால்மா விலை அதிகரிப்பு தொடர்பில் தீர்மானம் எடுக்கப்பட்டது. சில காலங்களுக்கு இந்த விலையை கடைப்பிடிக்க எதிர்பார்க்கின்றோம் எனத் தெரிவித்த அவர், சந்தையில்

பால்மாவுக்கு தட்டுபாடு உள்ளதை ஏற்றுக்கொள்வதாகத் தெரிவித்தார். வெளிநாடு மற்றும் உள்நாட்டு வங்கிகளில் கடன் ஆவணத்தை திறப்பதற்கு சிக்கல்கள் இருப்பதாகவும் இது தொடர்பான தீர்மானம்மிக்க விடயங்களை எதிர்பார்ப்பதாகவும் அவ்வாறு நடந்தால் சந்தையில் ஏற்பட்டுள்ள பால்மா தட்டுப்பாட்டை நிவர்த்தி செய்யலாம் என்றார். பெர்வரி மாதம் அதிகளவு இறக்குமதி செய்ய எதிர்பார்ப்பதாகவும், அதற்கு முன்னர் அரசாங்கத்துடன் இணைந்து இந்த டொலர் பிரச்சினையைத் தீர்க்க நடவடிக்கை எடுத்தால், பால்மா இறக்குமதி செய்யும் நிறுவனங்கள் அதிக பால்மா தொகையை இறக்குமதி செய்யும் என்றார்.

## பால் மா விலை அதிகரிப்பு; பால் டீனரீ இடைநிறுத்தும்

புதிய விலை அதிகரிப்பின் பிரகாரம், 400 கிராம் பால் மா பெக்கட்டின் விலை 60 ரூபாவால் அதிகரிக்கப்பட்டுள்ளது. 400 கிராம் பால் மா பெக்கட்டின் புதிய விலை 540 ரூபாயாகும். இந்நிலையில், பால் மாவின் விலை அதிகரிப்பு காரணமாக பால் தேநீர் விற்பனையை இடைநிறுத்துவதற்கு அகில இலங்கை சிற்றுண்டிச்சாலை உரிமையாளர்கள் சங்கம் தீர்மானித்துள்ளது. “ மாற்று ஏற்பாடாக, உணவகங்களில் டின்

பாலை பயன்படுத்தி பால் தேநீர் தயாரிக்க உத்தேசிக்கப்பட்டுள்ளது” என சங்கத்தின் தலைவர் அசேல சம்பத் தெரிவித்துள்ளார். பால் மாவின் விலை மீண்டும் அதிகரித்துள்ள நிலையில், ஒரு கோப்பை பால் தேநீரின் விலையும் அதிகரிக்கப்பட்டதால் பொதுமக்களுக்கு மேலும் சுமையாகும் என்று தெரிவித்துள்ள அவர், இதனால், இம்முடிவு எட்டப்பட்டது என்றார்.

## மற்றுமோர் இலங்கையர் படுகாஸலை

நிறுவனமொன்றில் பணியாற்றி வந்த 47 வயதானவரே இவ்வாறு படுகொலை செய்யப்பட்டார். சம்பவம் தொடர்பில் விசாரணைகள் இடம்பெற்று வருவதாக சர்வதேச ஊடகங்கள் தெரிவிக்கின்றன. அவர் தங்கியிருந்த வீட்டில், இம்மாதம் 10 ஆம் திகதி சடலமாக மீட்கப்பட்டார். பல நாட்களாக பணிக்கு வராததால் அவர் தங்கியிருந்த வீட்டுக்கு சென்ற அவர் பணியாற்றிய நிறுவனத்தின் அதிகாரி, வீட்டின் அறையில்

அவர் விழுந்து கிடப்பதை கண்டு பொலிஸாருக்கு தகவல் கொடுத்துள்ளார். கழுத்து நெரிக்கப்பட்டதால் சம்பவம் தொடர்பில் அவர் விசாரணைகள் இடம்பெற்று தெரிவித்தனர். இந்நிலையில், இலங்கையரின் கொலை தொடர்பில் அந்நாட்டு பொலிஸார் விசாரணைகளை ஆரம்பித்துள்ளதாகவும், சந்தேகத்தின் பேரில் எவரும் இதுவரை அடையாளம் காணப்படவில்லை என்றும் அச்செய்திகள் தெரிவிக்கின்றன.

**தயாரிப்பு பணிகள் மந்தமே துடிப்பாடீங்கு காரணம்**

நாளொன்றுக்கு 40 ஆயிரம் வரையிலான 12.5 கிலோ கிராம் விற்பனா கால் சிலிண்டர்கள் தயாரிக்கப்பட்டு சந்தைகளுக்கு விநியோகிக்கப்படுவதாகவும், கால் சிலிண்டர் தயாரிப்பு பணிகள் மந்தகதியில் நடைபெறுவதாலேயே சந்தைகளில் கால் தட்டுப்பாடு நிலவுவதாக அந்த நிறுவனத்தின் உயர் அதிகாரி தெரிவித்துள்ளார்.

விற்பனா கால் நிறுவனம் இதற்கு முன்னர் நாளொன்றுக்கு 80 ஆயிரம் சிலிண்டர்களை தயாரித்து சந்தைக்கு விநியோகித்தது எனக் கூறும் அந்த அதிகாரி, காலின் உள்ளடக்கம் தொடர்பில் பிரச்சினைகள் எழுந்ததால், தயாரிக்கப்படும் கால் சிலிண்டர்களின் எண்ணிக்கை குறைவடைந்ததாகவும் தெரிவித்தார்.

இதேவேளை 5 கிலோ கிராம், 2.3 கிலோ கிராம் கால் சிலிண்டர்களுக்கும் எரிவாயு நிரப்பும் பணிகளும் மந்தகதியிலேயே முன்னெடுக்கப்படுகின்றன. இதனால் சிறிய கால் சிலிண்டர்களுக்கும் கடுமையான தட்டுப்பாடு ஏற்பட்டுள்ளன எனவும் கூறினார்.

மேலும் சந்தைகளில் உள்ள பழைய சிலிண்டர்கள் மீள்பு பெறப்பட்டு, அதிலுள்ள பழைய எரிவாயுவை வெளியேற்றும் செயற்பாடுகளுக்கு அதிக காலம் எடுப்பதுவும், கால் சிலிண்டர் தட்டுப்பாட்டுக்குக் காரணம் எனவும் அவர் கூறினார்.

பழைய சிலிண்டர்களைச் சுத்தம் செய்வதற்கான இயந்திரம் இறக்குமதி செய்யப்பட்டதன் பின்னர், சிலிண்டர் தயாரிப்புப் பணிகள் வழமைக்குத் திரும்பும் எனவும் அந்த அதிகாரி மேலும் தெரிவித்தார்.

**நுகர்வோர் பாதுகாப்பு அதிகாரசபை எதுற்கு?**

அத்தியாவசியப் பொருட்களின் விலைகள் அதிகரிப்பைத் தடுக்க முடியாத நுகர்வோர் பாதுகாப்பு அதிகாரசபை எதற்கு என, நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.

இது தொடர்பில் மேலும் தெரிவித்துள்ள அந்த அமைப்பு, பால் மாவுக்கான கட்டுப்பாட்டு விலை நீக்கப்பட்டுள்ளதால், பால்மா நிறுவனங்கள் தாங்கள் விரும்பியவாறு பால்மாவின் விலைகளை அதிகரிக்கின்றன. இதற்கு முன்னரும் அத்தியாவசியப் பொருட்கள் பலவற்றுக்கான கட்டுப்பாட்டு விலைகள் நீக்கப்பட்டன. இதனால் மக்கள் பல்வேறு சிரமங்களுக்கு முகங்கொடுப்பதோடு, வாழ முடியாத நிலைக்கு மக்கள் தள்ளப்பட்டுள்ளனர். நுகர்வோர் பாதுகாப்பு அதிகார சபை மாத்திரமே தற்போது செயற்படுகிறது. அத்தியாவசியப் பொருட்களின் விலைகள் இவ்வாறு தொடர்ந்து அதிகரித்து வருவதை தடுக்க முடியாத நுகர்வோர் பாதுகாப்பு அதிகார சபை, எதற்கு எனவும் நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.

**நுகர்வோர் பாதுகாப்பு அதிகாரசபை எதுற்கு?**

அத்தியாவசியப் பொருட்களின் விலைகள் அதிகரிப்பைத் தடுக்க முடியாத நுகர்வோர் பாதுகாப்பு அதிகாரசபை எதற்கு என, நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.

இது தொடர்பில் மேலும் தெரிவித்துள்ள அந்த அமைப்பு, பால் மாவுக்கான கட்டுப்பாட்டு விலை நீக்கப்பட்டுள்ளதால், பால்மா நிறுவனங்கள் தாங்கள் விரும்பியவாறு பால்மாவின் விலைகளை அதிகரிக்கின்றன. இதற்கு முன்னரும் அத்தியாவசியப் பொருட்கள் பலவற்றுக்கான கட்டுப்பாட்டு விலைகள் நீக்கப்பட்டன. இதனால் மக்கள் பல்வேறு சிரமங்களுக்கு முகங்கொடுப்பதோடு, வாழ முடியாத நிலைக்கு மக்கள் தள்ளப்பட்டுள்ளனர். நுகர்வோர் பாதுகாப்பு அதிகார சபை மாத்திரமே தற்போது செயற்படுகிறது. அத்தியாவசியப் பொருட்களின் விலைகள் இவ்வாறு தொடர்ந்து அதிகரித்து வருவதை தடுக்க முடியாத நுகர்வோர் பாதுகாப்பு அதிகார சபை, எதற்கு எனவும் நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.

**நுகர்வோர் பாதுகாப்பு அதிகாரசபை எதுற்கு?**

அத்தியாவசியப் பொருட்களின் விலைகள் அதிகரிப்பைத் தடுக்க முடியாத நுகர்வோர் பாதுகாப்பு அதிகாரசபை எதற்கு என, நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.

இது தொடர்பில் மேலும் தெரிவித்துள்ள அந்த அமைப்பு, பால் மாவுக்கான கட்டுப்பாட்டு விலை நீக்கப்பட்டுள்ளதால், பால்மா நிறுவனங்கள் தாங்கள் விரும்பியவாறு பால்மாவின் விலைகளை அதிகரிக்கின்றன. இதற்கு முன்னரும் அத்தியாவசியப் பொருட்கள் பலவற்றுக்கான கட்டுப்பாட்டு விலைகள் நீக்கப்பட்டன. இதனால் மக்கள் பல்வேறு சிரமங்களுக்கு முகங்கொடுப்பதோடு, வாழ முடியாத நிலைக்கு மக்கள் தள்ளப்பட்டுள்ளனர். நுகர்வோர் பாதுகாப்பு அதிகார சபை மாத்திரமே தற்போது செயற்படுகிறது. அத்தியாவசியப் பொருட்களின் விலைகள் இவ்வாறு தொடர்ந்து அதிகரித்து வருவதை தடுக்க முடியாத நுகர்வோர் பாதுகாப்பு அதிகார சபை, எதற்கு எனவும் நுகர்வோர் உரிமைகளைப் பாதுகாப்புக்கான தேசிய இயக்கம் கேள்வி எழுப்பியுள்ளது.



**04 பெண்கள் உட்பட 11 பேர் ஈகரு**

நாட்டின் பல்வேறு பகுதிகளில் பொலிஸாரால் நேற்று முன்தினம் (29) போதைப்பொருள்களுடன் 11 பேர் கைது செய்யப்பட்டுள்ளதோடு, விபசார நடவடிக்கைகளில் ஈடுபட்டதாகக் கூறி 4 பெண்களும் கைது செய்யப்பட்டுள்ளனர்.

நவகமுவ, ராகம், அம்பலாந்தோட்ட, தல்கஸ்பிடிய, லோலுவாகொட, பொரளை ஆகிய பிரதேசங்களில் வைத்து ஐஸ், கஞ்சா உள்ளிட்ட போதைப்பொருட்களுடன் 06 பேர் கைது செய்யப்பட்டுள்ளனர்

கருத்துறை வடக்கு பொலிஸ் பிரிவுக்குட்பட்ட ஜாவத்த சிறைச்சாலைக்குள் போதைப்பொருளை எடுத்துக்கொண்டு கைதியொருவரைப் பார்க்கச் சென்ற நபரும் கைது செய்யப்பட்டுள்ளார்.

இரத்தமலாணையில் விபசார நடவடிக்கைகளில் ஈடுபட்ட, ஆண் உள்ளிட்ட 04 பெண்கள் கைது செய்யப்பட்டுள்ளனர்.

**ராஜபக்ஷர்களின் இரு வருட ஆட்சியில்**

**இரங்குலம் கூட முன்னேறவில்லை**

தற்போதைய அரசாங்கம் ஆட்சிக்கு வந்து இரு வருடங்களாகின்ற நிலையிலும், நாடு அங்குலமேனும் முன்னேக்கிச் செல்லவில்லை என எதிர்க்கட்சி தலைவர் சஜித் பிரேமதாஸ தெரிவித்துள்ளார்.

இது தொடர்பில் மேலும் தெரிவித்த அவர், நாடு கண்ணீர் தேசமாகவும், பட்டினி தேசமாகவும், நாட்டின் வளங்களை வெளிநாடுகளுக்கு விற்பனை செய்யும் தேசமாகவும் மாறியிருக்கிறது.

அரசாங்கம் சிறப்பாக செய்துள்ளது. யூரியாவை பெற்றுக்கொள்ள முடியும் என அரசாங்கம் விவசாயிகளுக்குக் கூறுகிறது. ஆனால் விலை என்னவென்று கூறவில்லை. சில மாவட்டங்களில் 50 கிலோ கிராம் மூடை 11,000 - 15,000 ரூபாய் வரையில் விற்பனை செய்யப்படுகிறது. சில மாவட்டங்களில் 50 கிலோ கிராம் மூடை 25 ஆயிரம் ரூபாய் வரையில் விற்பனை செய்யப்படுகிறது. நாட்டு மக்கள் ஒவ்வொரு நாளும் வரிசையில் நிற்க வேண்டிய அவலம் ஏற்பட்டுள்ளது. ஒரு நாள்

காலூக்காகவும் மற்றொரு நாள் பால்மாவுக்காகவும் மக்கள் வரிசையில் நிற்கிறார்கள். எதிர்காலத்தில் மண்ணெண்ணைக்காகவும் வரிசையில் மக்கள் நிற்பார்கள் என்றார்.

தற்போது அரிசிக்காக வரிசையில் நிற்கிறார்கள். எதிர்காலத்தில் பருப்புக்காகவும் வரிசையில் நிற்க வேண்டிய நிலை ஏற்படும். நாட்டின் வரிசை யுகம் குட்டிபோட்டுள்ளது. ஒவ்வொரு நாளும் ஒவ்வொரு வரிசை எனவும் சாடினார்.

**அஞ்சலி செலுத்தினார் பிரதமர்**



காலஞ்சென்ற வணக்கத்திற்குரிய புத்தங்கல ஆனந்த தேரரின் பூதவுடலுக்கு பிரதமர் மலிந்த ராஜபக்ஷ நேற்று (30) இறுதி அஞ்சலி செலுத்தினார்.

கொழும்பு 07, அகில இலங்கை பெளத்த மஹா சம்மேனண மண்டபத்தில் வைக்கப்பட்டிருந்த ஆனந்த தேரரின் பூதவுடலுக்கு இறுதி அஞ்சலி செலுத்தியதை தொடர்ந்து, வணக்கத்திற்குரிய தேரரின் சகோதரரான அமைச்சர் சரத் வீரசேகர உள்ளிட்ட குடும்ப

உறுப்பினர்களுக்கு தனது ஆழ்ந்த அனுதாபங்களை தெரிவித்தார்.

புத்தங்கல ஆனந்த தேரர் தனது 78ஆவது வயதில் காலமானார். பிரசித்திபெற்ற தர்ம உபதேசகரான ஆனந்த தேரர், துறவற வாழ்க்கைக்கு வருவதற்கு முன்னர் புகழ்பெற்ற இராணுவ தளபதியாக இருந்தார் என்பது குறிப்பிடத்தக்கது.

**பேராயர் டுட்டுவின் மறைவுக்கு**

**இலங்கை திருச்சபை வருக்கும்**

பேராயர் டெஸ்மண்ட் டுட்டுவின் மறைவுக்கு இலங்கை திருச்சபை வருத்தம் தெரிவித்துள்ளதோடு, கடவுளின் பிரசன்னத்துக்கு அருகாமைக்குச் செல்ல அவர் புறப்பட்டதால் அவரது முன்மாதிரியான குணம், தைரியம், தலைமைத்துவம் ஆகிய தனித்துவங்களை பெறமுடியாத நிலை ஏற்பட்டுள்ளது என கூட்டிக்காட்டப்பட்டுள்ளது.

இது தொடர்பில் ஊடகங்களுக்கு அனுப்பியுள்ள அறிக்கையில் குறிப்பிடப்பட்டுள்ளதாவது, கேப்டவுனின் முன்னாள்



அங்கிலிகன் பேராயர் டெஸ்மண்ட் டுட்டுவின் மறைவு செய்தியை மிகுந்த வருத்தத்துடன் அறிகின்றோம். நிறுவெறி எதிர்ப்பு சகாப்தத்தின் ஓர் உயர்ந்த நபராகவும், கிறிஸ்தவ நம்பிக்கையின் மிகவும் அங்கிகரிக்கப்பட்ட, உயர்ந்த

நபராகவும் அவர் இருந்தார். பேராயர் டெஸ்மண்ட் டுட்டு இல்லாமல், தென்னாபிரிக்காவின் சுதந்திரத்திற்கான நீண்ட மற்றும் கடினமான பயணத்தை கற்பனை செய்வது சாத்தியமில்லை என்று கணிக்கப்பட்டுள்ளது. நிறுவெறி அரசாங்கத்தின் பாசாங்குத்தனத்தை எதிர்த்து, அவற்றை அம்பலப்படுத்தியதோடு, பாதிக்கப்பட்டவர்களுக்கு ஆறுதலாகவும் அவர் இருந்தார் எனவும் அந்த அறிக்கையில் மேலும் குறிப்பிடப்பட்டுள்ளது.

**ரஷ்யாவில் கற்க விரும்புவோருக்கு புலமைப்பரிசில்கள்**

பொதுநலவாய நாடுகளின் பொதுநலவாய விவகாரங்களுக்கான கூட்டமைப்பு முகவரமைப்பின் தலைவர் எவ்ஜெனி ப்ரிம்கோவை, ரஷ்யாவுக்கான இலங்கைத் தூதுவர் பேராசிரியர் ஜனிடா ஏ. லியனகே சந்தித்து சலந்துரையாடியுள்ளார்.

இதன்போது புலமைப்பரிசில்கள், பல்கலைக்கழகம் மற்றும் பாடசாலை சார்ந்த ஒத்துழைப்புகள், ஆசிரியர் பயிற்சி, இளைஞர் அபிவிருத்தி திட்டங்கள் போன்றவற்றில் இலங்கை - ரஷ்யா இடையேயான ஒத்துழைப்பை முன்னெடுப்பதற்கான வழிகள் மற்றும் ஏனைய பல விடயங்கள் தொடர்பில் கலந்துரையாடப்பட்டுள்ளது.

மேலும், ரஷ்யாவில் கல்வி கற்க விரும்பும் இலங்கை மாணவர்களுக்காக 40 புலமைப்பரிசில்களை ரோசோட்டுன்னிசெஸ்டோ தற்போது ஒதுக்கீடு செய்துள்ளது.

தொழில்முறைத் தொடர்புகளை ஏற்படுத்தவும், 'புதிய தலைமுறை' என்ற குறுகிய காலக் கற்றல் பயணத் திட்டத்தினூடாக ரஷ்ய அரச மற்றும் அரச



சாரா நிறுவனங்கள், இளைஞர்கள் மற்றும் பொது அமைப்புகளுடன் நீண்டகாலக் கூட்டாண்மைகளை உருவாக்கவும் 25 முதல் 35 வயதுக்குட்பட்ட இளம் தலைவர்களை ரஷ்யாவுக்கு அழைத்துள்ளது.

**பாலாவி - கற்பிட்டு பிரதான வீதியின்**

**கால்வாய் சேதம்**

வருகின்றனர். கடந்த இரு மாதங்களுக்கு முன்னர், கரும் மழையால் ஏற்பட்ட வெள்ளம் காரணமாக இந்தப் பிரதான வீதியில் உள்ள சிறிய கால்வாயில் பாரிய குழிகள் ஏற்பட்டு உடைந்துள்ளது. இதனையடுத்து, மண் மேடுகள் அமைக்கப்பட்டுடன், வாகனங்கள் செல்வதற்கு

தற்காலிகமாக வசதிகளும் வீதி அபிவிருத்தி அதிகார சபை மூலம் முன்னெடுக்கப்பட்டது. இவ்வீதியில் கனரக வாகனங்கள் பயணம் செய்வதற்கு தடை விதிக்கப்பட்டுள்ளபோதிலும், நாளைத்த கனரக வாகனங்கள் உட்பட நூற்றுக்கணக்கான வாகனங்கள் பயணம் செய்வதால், குறித்த கால்வாய் மேலும் உடைந்து போகலாம் என வாகன சாரதிகளும் பயணிகளும் அச்சம் தெரிவித்துள்ளனர்.

**மத்திய அதிவேக நெடுஞ்சாலை அளவரிடில் மக்கள் பாவனைக்கு**



மீரிகம முதல் குருநாகல் வரையிலான மத்திய அதிவேக நெடுஞ்சாலையின் இரண்டாம் கட்டம் ஜனவரி 15 ஆம் திகதி பொதுமக்களின் பாவனைக்காக திறந்து வைக்கப்படுமென நெடுஞ்சாலைகள் அமைச்சர் ஜோன்ஸ்டன் பெர்ணான்டோ தெரிவித்துள்ளார்.

மீரிகம முதல் குருநாகல் வரையிலான மத்திய அதிவேக நெடுஞ்சாலையின் இரண்டாம் கட்டத்தின் நீளம் 40.91 கி.மீ. சுற்றுச்சூழல் மற்றும் சமூக பாதிப்பைக் குறைப்பதற்காக கட்டப்பட்ட இந்த நெடுஞ்சாலை நகர்ப்புறங்களைத் தவிர்த்து, முக்கியமாக தரிசு நிலங்கள் வழியாகச் செல்லும், 4 வழிப்பாதையாக நிர்மாணிக்கப்பட்டுள்ளது.

இதேவேளை, இந்த வீதியின் மீரிகமவிலிருந்து குருநாகல் வரையிலான வீதி தற்போது இலங்கையின் மிக அழகிய அதிவேக நெடுஞ்சாலைப் பிரிவாக அடையாளம் ப்படுத்தப்பட்டு உள்ளது.

மேலும், இந்த வீதி உள்ளூர் ஒப்பந்ததாரர்களால் உள்ளூர் நிதியில் அமைக்கப்பட்டது. மீரிகம, நாகலகமுவ, தம்பொக்க, குருநாகல், யக்கபிட்டிய ஆகிய இடங்களில் பணம் செலுத்தும் கவுண்டர்களுடன் ஐந்து பரிமாற்ற மையங்கள் அமைக்கப்பட்டுள்ளன. இதற்காக 137 பில்லியன் செலவிடப்பட்டுள்ளதாக நெடுஞ்சாலைகள் அமைச்சு அறிவித்துள்ளது.

**79 வயதிலும் திருந்தாத திருடன்**

சுமார் 40 மோட்டார் சைக்கிள்களை திருடிய 79 வயது முதியவர் எப்பாவல பொலிஸரால் கைது செய்யப்பட்டுள்ளார். கைது செய்யப்பட்ட சந்தேகநபர், மின்னேரியா, தும்பிரியபொல பிரதேசத்தைச் சேர்ந்தவர் எனவும், சந்தேகநபர் கைது செய்யப்பட்டுமேபோது அவர் திருடிய 06 மோட்டார் சைக்கிள்களும் கைப்பற்றப்பட்டுள்ளதாக பொலிஸார் தெரிவிக்கின்றனர். திருட்டுச் சம்பவங்களுக்கு பெயர் போன இந்த முதியவர் மீது, இதற்கு முன்னர் அவர் திருடிய 17 மோட்டார் சைக்கிள்கள் தொடர்பில் வழக்கு தொடரப்பட்டுள்ளதாகவும் பொலிஸார் கூறுகின்றனர்.



பொலிஸார் தெரிவிக்கின்றனர். இதேவேளை கைது செய்யப்பட்ட சந்தேகநபர் இதற்கு முன்னரும் 16 வருட சிறைதண்டனை அனுபவித்து வந்துள்ளதோடு, தற்போது விடுதலை செய்யப்பட்டுள்ள நிலையில் பல்வேறு திருட்டுச் சம்பவங்களில் இவர் ஈடுபட்டு வருவதாக தெரியவந்துள்ளதாக பொலிஸார் கூறுகின்றனர்.



எனவே, குறித்த கால்வாய் மேலும் உடைந்து, போக்குவரத்து பிரச்சினைகளை ஏற்படுத்தும் முன்னர், இதனை அபிவிருத்தி செய்ய சம்பந்தப்பட்ட அதிகாரிகள் நடவடிக்கை எடுக்க வேண்டும் என பொதுமக்கள் கோரிக்கை விடுக்கின்றனர்.

பொருளாதார நெருக்கடி; சொந்த மாவட்டங்களுக்கு

# அரசு ஊழியர்களை இடமாற்றுக

தென்கிழக்கு கல்விப் பேரவை கோரிக்கை

■ எஸ்.எம்.எஸ்.நந்தீன்

நாட்டில் நிலவும் பொருளாதார நெருக்கடி நிலையைக் கருத்தில் கொண்டு, அரசாங்க ஊழியர்களை அவர்களது சொந்த மாவட்டத்திலுள்ள காரியாலயங்களுக்கு இடமாற்றம் செய்ய அவசர நடவடிக்கை எடுக்கப்பட வேண்டுமென தென்கிழக்கு கல்விப் பேரவை கோரிக்கை விடுத்துள்ளது.

இக்கோரிக்கையை வலியுறுத்தி, ஜனாதிபதி, பிரதமர், பொது நிர்வாக அமைச்சர் உள்ளிட்டோருக்கு அவசர மசூரிகளை அனுப்பி வைத்திருப்பதாக மேற்படி பேரவையின் தவிர்ப்பு மூலம் உட்பெற்ற கல்விப் பணிப்பாளருமான ஏ.எஸ். முஹம்மட் முக்தார், நேற்று (30) தெரிவித்தார்.

அவர் மேலும் தெரிவிக்கையில்; “மாகாணம், மாவட்டம் கடந்து



அரசு அலுவலகங்களில் கடமை புரியும் சிறிய, நடுத்தர அரசாங்க ஊழியர்கள் தமது பிரச்சினைகளை வெளியே கூற முடியாத நிலையில் உள்ளனர். தற்போதைய நெருக்கடியான காலகட்டத்தில் போக்குவரத்து கட்டண உயர்வு, உணவுப் பொருள் விலையேற்றம், தங்குமிட கட்டண உயர்வு, சுகாதார சூழ்நிலை என்பன காரணமாக

பல்வேறு மன உழைச்சூழல்க்கும் அழுத்தங்களுக்கும் முகங்கொடுத்து வருகின்றனர்.

“அரசு ஊழியர்களுக்கு வழங்கப்படும் என பெரிதும் எதிர்பார்க்கப்பட்ட சம்பள உயர்ச்சிகளும் வழங்கப்படவில்லை. இதன் காரணமாக வெளியிடங்களில் இருந்து கொண்டு தமது மேலதிக செலவீனம் காரணமாக மாதாந்தம் பெறும் சம்பளத்தைக் கூட முழுமையாக குடும்ப தேவைக்கு செலவிட முடியாத நிலை ஏற்பட்டுள்ளது.


“எனவே, அவர்களை சொந்த மாவட்டங்களுக்கு இடமாற்றம் செய்யும் பொறிமுறையொன்றை வகுக்க வேண்டும் அல்லது வெளி மாகாணங்களில், வெளி மாவட்டங்களில் கடமை புரிவோருக்கு விசேட கொடுப்பனவை வழங்க அரசு நடவடிக்கை எடுக்க வேண்டும்” எனவும் அம்மசூரிகளில் வலியுறுத்தப்பட்டுள்ளதாக தெரிவித்தார்.

20 நாள் கள் கடந்தும்

கடத்தப்பட்ட

சிறுமிக் குறித்து

துகவல் இல்லை



■ எம்.மு.பாரதி

திருகோணமலை, மூதூர் பொலிஸ் பிரிவுக்குட்பட்ட புளியடிச்சோலை கிராமத்தைச் சேர்ந்த சிறுமி ஒருவர் கடத்தப்பட்டு 20 நாள் கள் கடந்துள்ள போதும் மூதூர் பொலிஸாரால் இதுவரை எவ்வித நடவடிக்கையும் மேற்கொள்ளப்படவில்லை என அக்கிராம மக்கள் விசனம் தெரிவிக்கின்றார்கள்.

சம்பவம் தொடர்பாக மேலும் தெரிய வருவதாவது; புளியடிச்சோலை கிராமத்தைச் சேர்ந்த தாம் 8 இல் கல்வி பயிலும் 13 வயதான பாடசாலை மாணவி, 07.12.2021 அன்று இரவு அக்கிராமத்தைச் சேர்ந்த 24 வயது இளைஞனால் கடத்திச் செல்லப்பட்டுள்ளதாக மூதூர் பொலிஸ் நிலையத்தில் 08.12.2021 அன்று சிறுமியின் பெற்றோரால் முறைப்பாடு செய்யப்பட்டுள்ளது.

எனினும், இதுவரை தங்கள் பிள்ளை தொடர்பாக எவ்விதத் தகவல்களும் இல்லை எனவும் கடத்தப்பட்டுள்ள தங்களது பிள்ளையைக் கண்டுபிடித்துத் தருமாறு சம்பந்தப்பட்ட அனைத்துத் தரப்பினரிடமும் மன்றாட்டமாக கேட்டுக் கொள்வதாக பெற்றோர் தெரிவிக்கின்றனர்.

சிறுமி கடத்தப்பட்ட விடயம் தொடர்பாக தங்களுக்கு தெரிவிக்கப்பட்டிருப்பதாகவும் சம்பந்தப்பட்ட சிறுமியை கண்டுபிடிக்க வேண்டிய பொறுப்பு பொலிஸாருக்கே உரியது எனவும் அதனை விரைவுபடுத்துவதற்காக மாகாண சிறுவர் நன்நடத்தை மற்றும் பராமரிப்பு திணைக்களத்தால் கிழக்கு மாகாண சிறுவேட்ட பொலிஸ் அத்தியட்சகருக்கு கடிதம் அனுப்பி வைத்திருப்பதாகவும் பெற்றோர் தெரிவிக்கின்றனர்.

இச்சிறுமியை கடத்தியதாகக் கூறப்படும் இளைஞன், கடந்த வருடம் 13 வயதான இன்னுமொரு சிறுமியை கடத்திச் சென்று துஷ்பிரயோகத்துக்கு உட்படுத்தியிருந்த நிலையில் கைது செய்யப்பட்டு, இவ்வருடம் பெப்ரவரி மாதம் பிணையில் விடுதலை செய்யப்பட்டிருந்தார்.

இவ்வாறான நிலையில், மற்றுமொரு சிறுமியை கடத்திச் சென்றிருப்பது கிராம மக்களிடத்தில் பெரும் அதிர்ச்சியை ஏற்படுத்தியிருக்கின்றது.

கடற்கரை பள்ளி கொடியேற்றம்;

செயலாற்று குழு நியமனம்



■ எஸ்.எம்.எஸ்.நந்தீன்

அரசு அங்கீகாரத்துடன், தேசிய கலாசார விழாவாகக் கொண்டாடப்படவுள்ள கல்முனை கடற்கரைப் பள்ளிவாசல் நாகர் ஆண்டகை தர்ஹாவின் 200ஆவது வருடாந்த கொடியேற்று விழாவுக்காக கல்முனை மாநகர சபையால் முன்னெடுக்கப்பட வேண்டிய விடயங்களைக் கையாள்வதற்காக விசேட செயலாற்றுக் குழுவொன்று, மாநகர மேயரால் நியமிக்கப்பட்டுள்ளது.

இக் கொடியேற்று விழா ஏற்பாடுகள் தொடர்பாக கல்முனை மாநகர சபையில், மாநகர மேயர் ஏ.எம்.நகீப் தலைமையில் நேற்று (30) நடைபெற்ற கலந்துரையாடலின்போதே, அவர் இக்குழு நியமனம் செய்யப்பட்டது.

மாநகர சபையின் அதிகாரிகள் தரப்பில் ஆணையாளர் எம்.சி.அன்சார் தலைமையில் கணக்காளர் ஏ.எச்.தஸ்தீக், பிரதம சுகாதார வைத்திய அதிகாரி டொக்டர் அர்ஷாத் காரியப்பர், வேலைகள் அத்தியட்சகர் வி.உதயகுமரன்,

படகு கவிழ்ந்தது;

உயிர்தப்பி கயர ஊர்ந்து மீளவர்கள்



■ எம்.எஸ்.எம்.நந்தீன்

காத்தான்குடி கடலில் நேற்று (30) காலை மீன்பிடிக்கச் சென்ற சிறிய மீன்பிடிப் படகு, கடலில் மூழ்கிய போதும் அதில் சென்ற இரு மீனவர்களும் உயிர் தப்பி கரையை அடைந்துள்ளனர். புதிய காத்தான்குடியைச் சேர்ந்த இரு மீனவர்களே படகு கடலில் மூழ்கி போதும் உயிர்தப்பியுள்ளனர்.

வழமைபோன்று, நேற்றுக் காலை 6 மணிக்கு காத்தான்குடி, ஏத்துக்கால் கடலுக்கு இரு மீனவர்களும் சிறிய மீன்பிடி படகில் மீன்பிடிக்கச் சென்றுள்ளனர். சிறிது தூரம் சென்றதும், கடலில் சுழல் காற்று

தொழில்நுட்ப உத்தியோகத்தர் எம். அமீர், சுகாதாரப் பிரிவு முகாமைத்துவ உத்தியோகத்தர் யூ.எம். இஸ்ஹாக் ஆகியோர் நியமிக்கப்பட்டுள்ளனர்.

அத்துடன் சபை சார்பில் பிரதி மேயர் ரஹீமத் மன்கூர் தலைமையில் மாநகர சபை உறுப்பினர்களான எம்.எஸ்.எம்.நிசார், ரொஷான் அக்தர், ஏ.சி.ஏ.சத்தார், எம்.எம். பைரூஸ், ஏ.ஆர்.அமீர், எம். எஸ்.உமர் அலி, எம்.எஸ். எம்.ஹாரிஸ் ஆகியோருடன் தினமூலல் மாவட்ட பாராளுமன்ற உறுப்பினர் எச்.எம்.எம்.ஹரிஷின் பிரத்தியேக செயலாளர் நௌபர் ஏ.பாவா, 12ஆம் வட்டார அமைப்பாளர் எம்.எஸ்.எம்.பஸ் ஆகியோரும் இக்குழுவுக்கு அங்கத்தவர்களாக நியமனம் செய்யப்பட்டுள்ளனர்.

கல்முனை நாகர் ஆண்டகை தர்ஹாவின் கொடியேற்று விழா, எதிர்வரும் 04ஆம் திகதி ஆரம்பிக்கப்பட்டு, தொடர்ச்சியாக 12 நாள் கள் கொண்டாடப்படவுள்ளமை குறிப்பிடத்தக்கது.

யாழ்ப்பாணத்திலும்

# தொழிற்சங்க நடவடிக்கை

■ எஸ்.நந்தீன்

சுகாதார தொழிற்சங்க கூட்டமைப்புடன் இணைந்து நாடு தழுவிய ரீதியில் மாகாண ரீதியாக நடத்தப்படும் தொழிற்சங்க நடவடிக்கை, நேற்று (30), யாழ்ப்பாணத்தில் இடம்பெற்றது.

நேற்று காலை 10.30 மணியளவில், வடமாகாணம் முழுவதும் உள்ள சுகாதார தொழிற்சங்க உறுப்பினர்கள், கவனயீர்ப்புப் பேரணி ஒன்றை முன்னெடுத்தனர்.

இதன்போது, போராட்டத்தில் ஈடுபட்டவர்களால் சுகாதார துறையை அழிக்காதே, சுகாதார நிர்வாக சேவையை ஆரம்பி, விசேட கொடுப்பனவை உயர்த்து, பொது மக்களின் ஆரோக்கியத்தில் கவனம் எடு, பதவி உயர்வு முரண்பாட்டை தீர்த்து வை, பாடசாலை மாணவர்களுக்கு இலவசமாக முக்கவசங்களை வழங்கு, ரணுக்கின் அறிக்கையை நடைமுறைப்படுத்து போன்ற

கொண்டிருக்கும் விசேட கொடுப்பனவை வழங்க அரசு நடவடிக்கை எடுக்க வேண்டும்” எனவும் அம்மசூரிகளில் வலியுறுத்தப்பட்டுள்ளதாக தெரிவித்தார்.



கோஷங்கள் எழுப்பப்பட்டன.

இந்தப் போராட்டம் காரணமாக, யாழ். நகரப் பகுதியில் பாரிய வாகன நெரிசல் ஏற்பட்டது. இந்நிலையில் அதனை சீர்செய்வதற்காக பொலிஸார் கடமையில் ஈடுபடுத்தப்பட்டனர்.



பயளை

பொறுப்பதிகாரிக்கு

கொரோனா

■ சுப்ரமணியம் பால்குரன்

கிளிநொச்சி, பளை பொலிஸ் நிலைய பொறுப்பதிகாரிக்கு, கொரோனா தொற்று உறுதி செய்யப்பட்டுள்ளது.

எனினும், பொலிஸ் நிலைய சேவை தடையின்றி தொடர்ந்தும் முன்னெடுக்கப்பட்டு வருகின்றது.

கடந்த 23ஆம் திகதி விடுமுறைக்கு சென்று திரும்பியிருந்த நிலையில், நேற்று (30) தொடர்ச்சியான காய்ச்சல் ஏற்பட்டுள்ளது. இந்த நிலையில், முன்னெடுக்கப்பட்ட அண்டிஜன் பரிசோதனையில், தொற்று உறுதிப்படுத்தப்பட்டுள்ளது.

வயோதிக பெண் கொலை:

# தும்பதியினருக்கு விளக்கமறியல்

■ சுப்ரமணியம் பால்குரன்

கிளிநொச்சியில், இலண்டனில் இருந்து திரும்பிய வயோதிக பெண் கொலை செய்யப்பட்ட சம்பவம் தொடர்பில் கைதுசெய்யப்பட்ட கணவன், மனைவி இருவரையும், எதிர்வரும் 12ஆம் திகதி வரையும் விளக்க மறியலில் வைக்குமாறு கிளிநொச்சி மாவட்ட நீதிவான் நீதிமன்றம், நேற்று முன்தினம் (29) உத்தரவிட்டுள்ளது.

22 வயதுடைய கணவனும் அவருக்கு துணைபுரிந்த அவரது மனைவியுமே, விளக்கமறியலில் வைக்கப்பட்டுள்ளனர்.

கொலை செய்யப்பட்ட வயோதிக பெண்ணின் சடலம், உறவினர்களிடம் கையளிக்கப்பட்டுள்ளது.

மன்னாரில் புதுவருட கொண்டாட்டம்:

# பொருள் கொள்வனவில் மக்கள் ஆர்வம்

■ எஸ்.ஹாசேய்யன் லக்ஷ்மீ

மன்னார் மாவட்டத்தில், புதுவருட கொண்டாட்டங்கள் விமரிசையாக இடம்பெற்று வருகின்றன.

குறிப்பாக சீரற்ற வானிலை நிலவி வருகின்ற போதும், பொருட்கள், ஆடைகளை கொள்வனவு செய்வதில், மக்கள் அதிக ஆர்வம் காட்டி வருகின்றனர்.

பொருட்களின் விலையேற்றம் உள்ளடக்கலாக மக்கள் பல்வேறு அசௌகரியங்களுக்கு கடந்த சில வருடங்களாக முகங்கொடுத்து வந்த நிலையில், மக்கள் புதுவருட பிறப்பை கொண்டாடும் வகையில் பொருள் கொள்வனவில் ஈடுபட்டு வருகின்றனர்.

மேலும், வீடுகள், அலுவலகங்களில் வண்ண

புத்தாண்டு நாடக ஆற்றுவதை நிகழ்வு



■ எஸ்.குமார்

புத்தாக்க அரசு இயக்கம் வழங்கும், புத்தாண்டு நாடக ஆற்றுவதை நிகழ்வு, நாளை (01) மாலை 6 மணிக்கு, புத்தாக்க அரசு இயக்க அரசாங்க இயக்க அரசாங்கில் நடைபெறவுள்ளது.

இந்த நிகழ்வில்,

எஸ்.ரி.குமார், எஸ். ரி.அருள்குமார் ஆகியோரின் எழுத்துருவாக்கம் நெறியாள்கையில் கூட்டசைவு (அபத்த நாடகம்), மறுபடி, மாயவலை ஆகிய நாடகங்கள் ஆற்றுவதை செய்யப்பட்டுள்ளன.



மன்னாரில் புதுவருட கொண்டாட்டம்:

# பொருள் கொள்வனவில் மக்கள் ஆர்வம்



விளக்குகளால் அலங்கரித்து உள்ளனர்.

கொரோனா தொற்று பரவல் காரணமாக, தேவாலயங்களில் சிறிய அளவிலான புதுவருட விசேட நள்ளிரவு திருப்பலி களுக்கு ஏற்பாடுகள் மேற்கொள்ளப்பட்டுள்ளன.

இந்நிலையில், மக்களை சுகாதார நடைமுறைகளுடன் புதுவருட பிறப்பு கொண்டாட்டங்களில் ஈடுபடுமாறு, சுகாதார துறையினர் அறிவுறுத்தி உள்ளமையும் குறிப்பிடத்தக்கது.

# ரயில் திணைக்களத்தின் கவனயினத்தால் அவலட்சணமாக காட்சியளிக்கிறது



## பாலத் ஆர்யலவன்

வெளிநாட்டு மற்றும் உள்நாட்டு சுற்றுலாப் பயணிகளை அதிகம் கவர்ந்த இடமான எல்ல நகரின் எல்ல ரயில்வே நிலையமானது, ரயில்வே திணைக்களத்தின் கவனயினத்தால் அவலட்சணமாக காட்சியளிக்கின்றது. இந்த ரயில் நிலையத்தை நவீனமயப்படுத்த 2017ஆம் ஆண்டு, சுற்றுலா அமைச்சு 33 மில்லியனை ஒதுக்கியிருந்த நிலையில், உரிய அபிவிருத்தி நடவடிக்கைகள் முன்னெடுக்கப்படாமையால் ஒதுக்கப்பட்ட நிதியில் 17 மில்லியனை திறைசேரி மீளவும்

பெற்றுக்கொண்டுள்ளது. அன்றிலிருந்து குறித்த ரயில் நிலையத்தின் அபிவிருத்தி பணிகள் இடைநிறுத்தப்பட்டுள்ளதால் தற்போது ரயில் நிலையத்தில் மண்சரிவு ஆபத்து ஏற்பட்டுள்ளது. மேலும் அங்கு பொருத்தப்பட்டிருக்கும் மின்விளக்குகள் உள்ளிட்டவை பாறப்பதற்கே அவலட்சணமாக காட்சியளிப்பதாகவும் எனவே, இந்த ரயில் நிலையத்தின் நிலை குறித்து ஆராய்ந்து, தேவையான நடவடிக்கையை சம்பந்தப்பட்ட அதிகாரிகள் உடன் முன்னெடுக்க வேண்டும் என்றும் சுற்றுலாப் பயணிகள் வேண்டுகோள் விடுக்கின்றனர்.

## நுவரெலியாவில் புதிய பிரதேச செயலகங்களை நிறுவிக

# ஈகையழுத்து இயக்கம்

## மலையக அரசியல் அரங்கம் ஆரம்பித்தது



நுவரெலிய மாவட்டத்தில் ஐந்து பிரதேச புதிய செயலகங்களை உருவாக்குவதற்கு பிரகடனம் செய்யப்பட்ட அதேவர்த்தமானியில் வெளியான, காலி மாவட்டத்தில் மூன்று புதிய பிரதேச செயலகங்களும் முழுமையாக நடைமுறைக்கு வந்துள்ளன. இந்நிலையில், நுவரெலியாவில் அது மறுக்கப்பட்டு ஒர் உப-பிரதேச செயலகம் மாத்திரம் திறக்கப்பட்டுள்ளமை அந்நியானதும் பாரபட்சமானதும் ஆகும்.

என வர்த்தமானி பிரகடனம் செய்யப்பட்ட 'ஐந்து புதிய பிரதேச செயலகங்களை அமைப்பதற்கான பொது மக்கள் மனு' எனும் இந்தக் கையெழுத்து இயக்கமானது, நுவரெலிய மாவட்டம் முழுவதும் வாழும் சகல சமூக ஆர்வலர்களிடம் கொண்டு செல்லப்படுவதுடன், நுவரெலிய மாவட்டத்துக்கு வெளியே வாழும் ஆர்வலர்களின் ஒருமைப்பாட்டைப் பெறும் பொருட்டு இலத்திரனியல் மனு வடிவிலும் தமிழ் - சிங்களம் - ஆங்கிலம் ஆகிய மூன்று மொழிகளிலும் விநியோகம் செய்யப்பட்டு கையொப்பங்கள் பெறப்பட உள்ளன.

அத்துடன், வர்த்தமானியில் பிரகடனம் செய்தவாறு 5 புதிய பிரதேச செயலகங்களையும் அமைக்க வேண்டும் என வலியுறுத்தி, மலையக அரசியல் அரங்கம் பொதுமக்கள் மனுவில் கையொப்பம் இடும் இயக்கத்தை ஆரம்பித்து உள்ளது. கொழும்பில் நேற்று முன்தினம் (29) இடம்பெற்ற மலையக அரசியல் அரங்கத்தின் தலைநகர் செயற்பாடுகளுக்கான அங்குார்ப்பணக் கூட்டத்தில், முன்னாள் பாராளுமன்ற உறுப்பினர் மயில்வாகனம் திலகராஜ் உள்ளிட்ட அரங்கத்தின் தலைநகர் செயற்பாட்டாளர்கள், மக்கள் மனுவில் கையொப்பம் இட்டு இயக்கத்தை ஆரம்பித்து வைத்தனர்.

நுவரெலிய மாவட்டத்திற்கு மனுவின் பிரதிகள் தேவைப்படுவோர், அரங்கத்தின் பிரதான அமைப்பாளர் ஆர். செந்திராணைத் தொடர்பு கொண்டு பெற்றுக் கொள்ள முடியும் என்பதுடன், கையொப்பத்தை இட்டு அதில் குறிப்பிடப்பட்டுள்ள முகவரிக்கு அனுப்பி வைக்கலாம். இலத்திரனியல் மனுவை செயலாளர் நா. கிருஷ்ண குமாரைத் தொடர்புகொண்டு மின்னஞ்சல் வழியாகப் பெற முடியுமென தலைமை ஒருங்கிணைப்பாளர் மயில்வாகனம் திலகராஜ் தெரிவித்துள்ளார்.

## பொருளாதார மத்திய நிலையங்களுக்கு கிடைக்கும்

# மரக்கறி தொகையில் பாரிய வீழ்ச்சி

## மாவட்ட ஆணை

மத்திய மாகாணத்தில் அமைந்துள்ள பொருளாதார மத்திய நிலையங்களில் ஒன்றான, கட்டுகஸ்தோட்டை பொருளாதார நிலையத்துக்கு கிடைக்கப் பெறும் மரக்கறிகளின் தொகை, பாரிய அளவில் வீழ்ச்சி அடைந்துள்ளதாக மொத்த வர்த்தக சங்கம் தெரிவிக்கின்றது. இந்த விடயம் தொடர்பில், கட்டுகஸ்தோட்டை பொருளாதார நிலையத்தின் மொத்த வர்த்தக சங்கத் தலைவர் டி.என். சில்வா கருத்துத் தெரிவிக்கும் போது, சாதாரண

நாள்களில் ஒரு நாளைக்கு 10 இலட்சம் கிலோ கிராம் மரக்கறிகள் கிடைக்கப் பெற்ற போதும், கடந்த தினங்களில் அது ஒரு இலட்சமாக குறைந்திருந்ததாகவும் நேற்று (30) அத்தொகை 75,000 கிலோ கிராமாக மேலும் குறைவடைந்துள்ளதாகவும் தெரிவித்தார். கிடைக்கப்பெற்ற மரக்கறிகளிலும் விலை கணிசமான அளவு அதிகரித்துள்ளதால் மக்கள் மரக்கறிகளை கொள்வனவு செய்ய ஆர்வம் காட்டவில்லை என்றும் தெரிவித்தார்.

## பசில் பிரதமரானால்

# நாட்டை மீட்பது கடினம்

## த்கா எம்.பி தெர்வீபு

### எஸ். சதீஸ்

நிதியமைச்சர் பசில் ராஜபக்ஷவை பிரமராக நியமித்தால் நாட்டை பாதாளகுழியிலிருந்து மீட்பது கடினமான விடயமாகுமென, எதிர்க்கட்சியின் பாராளுமன்ற உறுப்பினர் பழனி திகாம்பரம் தெரிவித்துள்ளார். நாட்டில் நாளுக்கு நாள் அத்தியாவசிய பொருட்களின் விலை அதிகரித்துக் கொண்டு செல்லுகிறது. ஏரிவாயு அடுப்புகள் வெடிப்பு சம்பவங்கள், பெற்றோல்,



டீசல் போன்றவற்றுக்கு விலை அதிகரிக்கப்பட்டுள்ளமையால் நாட்டு மக்கள் பாரிய பிரச்சினைகளை எதிர் நோக்கி வருகின்றனர். வாக்களித்த பெரும்பான்மை மக்கள் இந்த அரசாங்கத்தை வீட்டுக்கு

அனுப்புவதற்கு தயாராக இருக்கிறார்கள் என்றார். ஹட்டனில் நடைபெற்ற உட்கவியலாளர் சந்திப்பிலேயே அவர் மேற்கண்டவாறு தெரிவித்தார். இந்த அரசாங்கம், மலையக மக்களுக்கு எவ்வித அபிவிருத்தியையும் செய்யவில்லை. கடந்த அரசாங்கத்தில் எம்மால் முன்னெடுக்கப்பட்ட அபிவிருத்திகள் மாத்திரமே உள்ளன. எம்மால் முன்னெடுக்கப்பட்ட வேலைத்திட்டத்தினை தற்போதைய அரசாங்கத்தில் உள்ளவர்கள் திறப்பு

விழா செய்து வருகிறார்கள். வருகின்ற ஆட்சி என்பது சஜித் பிரமோதல தலைமையிலான ஆட்சியே இடம்பெறும். அதன் போது மலையக மக்களுக்கு சிறந்த அபிவிருத்தித் திட்டங்களை முன்னெடுத்துச் செல்லமுடியும். நாட்டில் உள்ள அனைத்து எதிர்க்கட்சிகளும் இணைந்தால் மாத்திரமே அரசாங்கத்தை கவிழ்க்க முடியும். அதேபோல் இம் முறையும் அனைத்து எதிர்க்கட்சிகளும் ஒன்றாக இணைந்து, அரசாங்கத்தை வீட்டுக்கு அனுப்புவோம் என்றார்.

## மடுல்கலை பிரதேசத்தில் போதிய பஸ் சேவை இன்மையால் மிகுபலவகையில் தொங்கி பயணிகளும் மாணவர்களும்

### மயப்பன்

போதுமான பஸ் சேவை போக்குவரத்தில் ஈடுபாடமையால், கண்டி, மடுல்கலை பிரதேசத்திலுள்ள பாடசாலைகளுக்கு செல்லும் மாணவர்களும் ஆசிரியர்களும் பாரிய சிரமங்களை எதிர்கொண்டு வருகின்றனர். இலங்கை போக்குவரத்து சபைக்குச் சொந்தமான பஸ் வண்டி, வத்தேகம பிரதேசத்திலிருந்து கபரகலை நோக்கி காலை வேளையில் சேவையில் ஈடுபட்டு வருவதுடன், இந்தப் பஸ் வண்டியிலேயே 7 பாடசாலைகளைச் சேர்ந்த ஆசிரியர்களும் மாணவர்களும் போக்குவரத்துச் செய்கின்றனர். எனவே இந்த ஒரு பஸ் வண்டியில் இட



வசதி போதாமையால் மாணவர்கள் பஸ் வண்டி மிதி பலகையில் தொங்கிக் கொண்டு செல்லும் அதேவேளை ஒரு தரிப்பிடத்திலிருந்து அடுத்த தரிப்பிடத்திற்கு பயணிகள் இறங்கும் வரை ஓடிச் சென்று பஸ் வண்டியில் ஏறிச் செல்லும் துர்ப்பாக்கிய நிலையும் ஏற்பட்டுள்ளது. குறித்த வீதியில் அடுத்த பஸ் வண்டி, அரை மணி நேரத்தின் பின்னரே சேவையில் ஈடுபடுவதால் பாடசாலைக்குச் செல்வதில்

## சந்திரகாமம் வீதி புனரமைப்பு

### கே.சந்திரலிங்கம்

கடந்த 30 வருடங்களுக்கு மேலாக மிகவும் மோசமான நிலையில் குன்றும் குழியுமாகக் காணப்பட்ட டயகம் -சந்திரகாமம் வீதியானது, காபட் இட்டு புனரமைக்கப்பட்டுள்ளது. கடந்த காலங்களில் இந்த வீதியூடாக மக்கள் நடந்து கூட செல்ல முடியாத நிலையையே காணப்பட்டதுடன், யரவல, சந்திரகாமம், பொயில்லேண்ட், மெனிக்பாம் கால்நடை வளர்ப்பு பண்ணை உள்ளிட்ட

பல பிரதேசங்களுக்கு செல்லும் பிரதான வீதியாகவும் இந்த வீதி காணப்பட்டது. இந்த வீதியைப் பயன்படுத்தும் பிரதேச மக்கள் பெரும் சிரமங்களை எதிர்நோக்கிய நிலையில், இராஜாங்க அமைச்சர் ஜீவன் தொண்டமானின் வேண்டுகோளுக்கு அமைய, சுமார் 450 இலட்சம் ரூபாய் செலவில் அந்த வீதி காபட் இட்டு அபிவிருத்தி செய்யப்பட்டுள்ளது.



## சௌதம் பாடசாலைக்கு

# இரண்டு மாடிக்கட்டம் நிர்மாணிப்பு

சௌதம் பாடசாலை மாணவர்களுக்கு வகுப்பறைகள் பற்றாக்குறை காரணமாக, 11.6 மில்லியன் மதிப்பிலான புதிய 2 மாடிக் கட்டடத்தை நிர்மாணிக்க, இ.தொ. காவின் உப தலைவரும் பெருந்தோட்டப் பிராந்தியங்களுக்கான பிரதமரின் இணைப்பு செயலாளருமான செந்தில் தொண்டமான் நடவடிக்கை எடுத்துள்ளார். அதிபர், ஆசிரியர்கள், பெற்றோர்கள், மாணவர்கள் செந்தில் தொண்டமான்மீடம் முன்வைத்த கோரிக்கையை ஏற்று, புதிய 2 மாடிக் கட்டடம் விசேட நிதி ஒதுக்கீட்டின்

கீழ் நிர்மாணிக்கப்பட்டுள்ளது. கொவிட் தொற்றுக் காலப்பகுதி என்பதால் மாணவர்களின் நலன் கருதி பாடசாலை கட்டடம் மாணவர்களின் உடனடி பயன்பாட்டிற்காக பாடசாலை நிர்வாகத்திடம் ஒப்படைக்கப்பட்டது. புதிய கட்டடத்தை கண்காணித்ததன் பின்னர், மாணவர்களுடன் கொவிட் விழிப்புணர்வு திட்டங்கள், அவர்கள் பின்பற்ற வேண்டிய பாதுகாப்பு நடவடிக்கைகள் குறித்தும் செந்தில் தொண்டமான் கலந்துரையாடியமை குறிப்பிடத்தக்கது.



## சந்தியு



அரசு வைத்திய அதிகாரிகள் சங்க உறுப்பினர்களுக்கும் பதுகை மாவட்ட பாராளுமன்ற உறுப்பினர் வடிவேல் சேனேரத்தினம் இடையிலான சந்திப்பொன்று, இலங்கை தேயு தோட்ட தொழிலாளர் சங்கத்தின் தலைமை காரியாலயத்தில் நேற்றுமுன்தினம் (29) நடைபெற்றது. இதன்போது, சமகால அரசியல் தொழிற்சங்க க்காதார விடயங்கள் தொடர்பாகக் கலந்துரையாடப்பட்டது. மலையக பெருந்தோட்ட பகுதிகளில் க்காதார அபிவிருத்தி விடயங்கள் தொடர்பாகவும் எதிர்கால நலன்புரி வேலைத்திட்டங்கள் தொடர்பாகவும் கலந்துரையாடப்பட்டது.

## தேசயந்து சண்முகம் செல்வராஜா

# அரசு சேவையிலிருந்து ஓய்வு

### டி.சதீஸ்

நுவரெலியா வலய கல்வி பணிமனையின் ஆரம்பக் கல்விக்குப் பொறுப்பான உதவி கல்விப் பணிப்பாளர் தேசயந்து சண்முகம் செல்வராஜா, ஜனவரி மாதம் 3ஆம் திகதியுடன் தமது 36 வருட அரசு சேவையிலிருந்து ஓய்வு பெறுகின்றார். அம்பேவெல, வார்விக், மார்ட்டின் தோட்டத்தை பிறப்பிடமாகவும் கணபதி புரம், கொட்டகலையை வசிப்பிடமாகவும் கொண்ட இவர், ஆரம்பக் கல்வியை அம்பேவெல சிங்கள வித்தியாலத்திலும் இடைநிலைக் கல்வியை நுவரெலியா பரிசுத்தத் திரித்துவக் கல்லூரியிலும் உயர் கல்வியை புனித சவேரியார் கல்லூரியிலும் கற்றார். 1986ஆம் ஆண்டு ஆசிரியராக நியமனம் பெற்ற இவர், பல பாடசாலைகளில் ஆசிரியராகவும் அதிபராகவும் கடமையாற்றி, 2005 ஆம் ஆண்டு கொடும்லை கல்வி வலயத்தின் ஆரம்பக்கல்விக்கு பொறுப்பான உதவிக்கல்விப் பணிப்பாளராக நியமனம் பெற்றார். பின்னர் 2008 ஆம் ஆண்டு அங்கிருந்து நுவரெலியா கல்வி வலயத்திற்கு இடமாற்றம் பெற்றுச் சென்றார். அங்கு தொடர்ச்சியாக ஆரம்பக் கல்விக்குப் பொறுப்பான உதவிக்கல்விப் பணிப்பாளராக சேவையாற்றினார்.



# பெரும் சகமைகளை சுமக்க விட்டுவிட்டு விடைபெறுகிறது 2021

சகல தீயபழக்கங்களையும் இன்றுடன் விட்டுவிடுவேன் எனவும் புத்தம் புதிய திட்டங்களை நானமுதல் ஆரம்பிப்பேன் எனவும், சுயசத்தியம் செய்துகொள்ளும் நான் வருடத்தின் கடைசி நாளாகும். அவ்வாறானதொரு சுயசத்தியம் செய்து கொண்டுவந்தகான 2021ஆம் ஆண்டின் இறுதிநாள் இன்றாகும். அச்சத்தியத்தைக் காப்பாற்றுவோர் பலர்; இன்றுடன் விட்டுவிடுவேன் என்போர், புத்தாண்டின் முதல்நாளே மீள் ஆரம்பிப்போரும் உள்ளனர். ஒவ்வொரு வருடத்தின் ஆரம்பத்திலும் புதிய திட்டங்களைத் தீட்டி, அதனை நிறைவேற்றிக்கொள்வதற்காக, அவ்வருடம் முழுவதும் உழைக்கும் பலரும் எம்மத்தியில் வாழ்கின்றனர். புதிய

இலக்குகளை நோக்கி பயணிப்போர் பலர். அந்தக் கனவையெல்லாம் கொரோனா கொன்றுவிட்டது. கடந்த இரண்டு ஆண்டுகளின் இறுதி நாளன்று, சுயசத்தியம் செய்வதற்கான சந்தர்ப்பம் அரிதாகவே இருந்தது. கொரோனா, பொதுவாகவே துன்பங்களைக் கொடுத்துவிட்டது. சிலரை மிக இலகுவாக மேலே தூக்கி நிறுத்திவிட்டது. இன்னும் சிலர் வேலைகளை இழக்கவேண்டி இருந்தது. பலரும் தொழிலை கைவிட்டுவிட்டு, சுயகால்களில் நிற்கவேண்டுமென தீர்மானம் எடுத்தனர். எதுவாக இருந்தாலும், கொரோனா பிறழ்வுகளின் தாக்கும் இன்னும் இருக்கத்தான் செய்கின்றது. டிசம்பர் 29ஆம் திகதிய அறிக்கையின் பிரகாரம்,

நாட்டில் இனங்காணப்பட்டு, சிகிச்சையளிக்கப்படும் தொற்றாளர்களின் எண்ணிக்கை, 585,005 ஆகும். ஒவ்வொரு நாளும் ஆகக் குறைந்தது 500க்கும் கீழ்ப்பட்டவர்கள் தொற்றாளர்களாக இனங்காணப்படுகின்றனர். கொரோனா தொற்று மரணங்கள், நாளொன்றுக்கு சராசரியாக 20 என கணிக்கப்பட்டுள்ளது. இதற்கிடையே எகிரிநிற்கும் விலையேற்றத்தை வகுத்துப்பார்த்தால், நாளொன்றுக்கு கிட்டக்கும் சம்பளத்தில் 450 கிராம் நிறையைக் கொண்ட பால்மா பக்கெட் ஒன்றையேனும் கொள்வனவு செய்யமுடியாது. இந்தத் துர்ப்பாக்கிய நிலைமைக்குள் சிக்கியிருப்போர், புத்தம் புதிய திட்டங்களை தீட்டலாம். ஆனால், நடைமுறைக்கு சாத்தியமாகுமா?

பொருளாதார நெருக்கடிக்குள் சிக்கிக்கொள்வோமா என, பலகோணங்களில் சிந்திக்கவேண்டியவர்களாக இருக்கின்றனர். நாட்டின் பொருளாதாரத்தை தூக்கியெழுப்புவதற்கான முயற்சிகளில் இறங்காமல், மக்கள் மீது சமையேற்றும் அறிவிப்புகளே விடுக்கப்படுகின்றன. இறக்குமதி செய்யும் பால் மா விலையை அதிகரிப்பதற்கு முன்னர், உள்நாட்டில் பால் உற்பத்தியை மேம்படுத்துவதற்கு ஏதாவது உருப்படியாக நடவடிக்கைகளை எடுத்துக்கொள்க. மக்கள் துன்பப்பட்டுக்கொண்டிருக்கும் போது கைகளைக் கட்டிக்கொண்டு வேடிக்கை பார்ப்பதற்கும், விட்டோடுவதற்கும் தலைவன் தேவையில்லை. இவ்வரசாங்கத்தை பார்க்கும்

போது, கைகளைக் கட்டிக்கொண்டு மெளனம் காக்கிறது. மூவேளையில் ஒருவேளையேனும் போஷாக்கு நிறைந்த சத்துணவை உண்போரின் எண்ணிக்கை குறைவு. இதற்கிடையில் ஒருவேளை உணவாக, பால்தேயீரைப் பருகுவோரின் வாழ்க்கைக்கும் குருவைக்கப்பட்டுள்ளது. நிறைகுறைந்த குழந்தைகள் இருக்கும் பட்டியலில் இலங்கையும் உள்ளடக்கப்பட்டுள்ளது. இது எதிர்கால சந்ததியினருக்கு நல்லதொரு சமிக்ஞையல்ல என்பதுடன் பெரும் சகமையை சுமத்திவிட்டு, விடைபெறும் 2021யை வழியனுப்பி, புதிய சிந்தனையுடன் புத்தாண்டை வரவேற்போம். நம்பிக்கை வைத்தால், வெற்றி வெகுவிரைவில் கிட்டும்.

## தமிழ்Mirror க்கு எழுதுங்கள்

தமிழ்மீர் வாசகர்களுக்கு வணக்கம். எமது பத்திரிகைக்கு உங்களுடைய ஆக்கங்கள், விமர்சனங்களை அனுப்பிவைக்கலாம். கருத்துகளையும் வரவேற்கின்றோம்.

அத்துடன் உங்கள் பிரதேசங்களில் இடம்பெறும் விளையாட்டு, கலை, கலாசார நிகழ்வுகளை புகைப்படங்களுடன் அனுப்பிவைக்கலாம்.

பிரதேசத்தில் நிலவும் பிரச்சினைகள் தொடர்பிலும் எழுதலாம்.

அனுப்பவேண்டிய முகவரி

தமிழ்மீர்

ஆசிரியர் மீடம்

No 8, Hunupitiya Cross Road, Colombo 2, P.O. Box 1136

Editorial: Tel: 011 2 479 372-8, Fax: 011 2 304 114  
Marketing Manager (Dir.) 011 2 479 822, 077 3421 476  
Circulation Manager (Dir.) 011 2 479 672, 077 3 219 775,  
Subscription Manager (Dir.) 011 2 479 626, 011 2 479 628, 077 3 502 183  
E-mail: tamilmirror@wijeya.lk



Namal Anarasiya  
31.12.2021



## வாழ்வியல் துரிசமம்

உலகம் மக்களின் பொதுச் சொத்து என்கின்றோம். ஏன், மனிதனுக்கு மட்டுமல்ல, சகல ஜீவராசிகளும், தாவரங்களுக்கும் பூமித்தாய் பொதுவானவள். படைப்புகளில் எதுவும் பேதமில்லை. ஆனால், மனிதர்கள் உலகத்தைப் பொதுச் சொத்தாகப் பேணுவதில்லை. சொல்லப்போனால், இங்கு நடப்பவற்றைப் பார்த்தால், எதிர்மறையாகத்தான் இருக்கின்றன.

நாடுகளிடையே போட்டாபோட்டிகள், பனிப்போர்கள், நெருக்கிப்பழகி ஒன்றையொன்று கவிழ்க்கும் சூழ்ச்சிகள் எனப் பல தில்லுமுல்லுகள் தினமும் இடம்பெறுகின்றன.

இதனிடையே இனம், மொழி, சாதி என ஏராளமான பேதங்கள். அரசியல்வாதிகளின் சுயநலமும் சந்தர்ப்பவாதமும் நிறைந்த குத்துக்கரணங்கள், மக்கள் மன்றங்களில் ஆக்ரோஷமான சண்டைகள் என அநீதிகள் முறையெயற்ற பண்புகளும் தொடர்கின்றன.

மனிதர்களுக்குள் பேதங்கள் ஏற்பட்டால், சந்தோச மலர் எப்படிப் பூக்கப்போகின்றன? வனவளம், கடல்வளம், நிலவளம், வானவளம் போன்றவற்றின் தனித்துவங்களும் சிறப்புகளும் பேராசை பிடித்த மனிதர்களால் அழிக்கப்படுகின்றன.

நீதி நியாயங்களை மீறுவதால் அமைதி குன்றுகின்றது; சமூக விருத்தி சாதாரண செயலாகி விடுகின்றது. உலகை உய்யச் செய்து உருவாக்குவது, யாவரினுடைய கடமையாகும். புலனத்தைப் பூரணமாக்குக!

பகுத்தியுள் பால வயிரவாநன்

## கடிதங்கள்

ரயில் கடவையில் தொடர்ந்து

## சிவப்பு நிழலில் எரியும் சமிக்ஞை விளக்கு

புத்தம், மதுராசூரி 10ஆம் கட்டை - கணமூலை வீதியிலுள்ள ரயில் கடவையின் சமிக்ஞை விளக்குகள், பழுதடைந்து உள்ளதால் சிரமமாக எதிர்பார்க்கி வருவதாக, வாசக சாரதிகள் தெரிவிக்கின்றனர். குறித்த வீதியில் பாடசாலை மாணவர்கள், பொதுமக்கள் என, நாளாந்தம் அதிகளவிலான பயணிகள் போக்குவரத்து செய்யும் நிலையில், ரயில் கடவையில் பொருத்தப்பட்டுள்ள சமிக்ஞை விளக்குகள் பசுவால் நிறுவலும் தொடர்ச்சியாக சிவப்பு நிறத்தில் எரிந்து கொண்டிருப்பதாகவும் பயணிகள் சுட்டிக்காட்டுகின்றனர். இதனால், அவ்வீதியூடாகப் போக்குவரத்துச் செய்யும் வாகன சாரதிகளும் பொதுமக்களும் சிறிது நேரம் தரித்து நின்று, பின்னர் அச்சமடைந்த நிலையில் ஆபத்துக்கு மத்தியில் பயணிப்பதாகக் கூறுகின்றனர்.

எனவே, மக்களின் நலன்களைக் கவனத்தில் கொண்டு, பழுதடைந்து தொடர்ச்சியாக சிவப்பு நிறத்தில் எரிந்து கொண்டிருக்கும் சமிக்ஞை மின் விளக்குகளைத் திருத்திக் கொடுப்பதற்கு, ரயில்வே திணைக்களம் நடவடிக்கை எடுக்க வேண்டும் எனவும் கோரிக்கை விடுகின்றனர்.

ரவீன் ரஸ்பீன்



கொரோனா சார்ந்து சொல்லப்படாத சில செய்திகள்:

# பெருந்தொற்று என்ற 'ஆரசியல் சூதாட்டம்'



டெ. ஞானசிந்தி மினிஸ்ட்ரோ

ஆண்டின் இறுதி நாளில், இயல்பாய் சில குறிப்புகள்; கடந்து போகும் ஆண்டைத் திரும்பிப் பரீட்சையில் அங்கொன்றும் இங்கொன்றுமாய் சில செய்திகள் முக்கியமானவையாக முளைத்து நிற்கின்றன.

இன்னோர் ஆண்டை, பெருந்தொற்றுக் கடக்கிறோம். 'உயிர் வாழ்தலை தலையாய கடமை' என்பது போல, ஆண்டு முழுவதும் இருப்புக்கான போராட்டமே, இவ்வாண்டின் மையமாக இருந்திருக்கிறது. கொரோனா சார்ந்து சொல்லப்படாத செய்திகள் சில, எமக்குப் பயன்தருவன.

கடந்தாண்டை விட இவ்வாண்டு, பெருந்தொற்று மிகவும் மோசமான தாக்கத்தை ஏற்படுத்தியுள்ளது. குறிப்பாக, மூன்றாமுலக நாடுகளில் இதன் தாக்கம் மிகவும் மோசமானது. இந்தத் தொற்றைச் சமாளிக்க இயலாத அரசுகள், தகவல் மறைப்பு, திரிப்பு போன்றவை மூலம், நாட்டில் நடப்பவை வெளியே தெரியாமல் பார்த்துக் கொண்டுள்ளன.

கொரோனா தொற்றால் மரணமடைந்தவர்களின் உண்மையான எண்ணிக்கை, கடைசிவரை எமக்குத் தெரியப் போவதில்லை. அதேவேளை, கொரோனாவின் பெயரால் கட்டுப்பாடுகள் விதிக்கப்பட்டு, உரிமைகள் மறுக்கப்படுவது உலகெங்கும் நடந்துள்ளது. இது, ஒருபுறம் இராணுவ மயமாக்கலுக்கும் இன்னொருபுறம், தீவிர வலதுசாரி தேசியவாதத்துக்கும் வாய்ப்பளித்துள்ளது.

ஓர் அரசியல் சூதாட்டமாக, பெருந்தொற்று மாறியுள்ளது. இந்தியாவில் இவ்வாண்டு நடுப்பகுதியில், கொரோனாவால் ஏற்பட்ட பெருந்தொழிவுகளை உயிரிழப்புகள்; அவ்வண்மையை மறைக்க, அரசாங்கம் மேற்கொண்ட நடவடிக்கைகள் என்பன, ஜனநாயகத்தின் பெயரால் வையெல்லாம் சாத்தியமாகின்றன என்ற விளைவுக்கான பதில்களாகும். ஜனநாயகம், பணநாயகமாகவும் மதநாயகமாகவும் மாற்றம் பெற்றுள்ள ஒரு நாட்டில், மனித உயிர்களுக்கு மதிப்பில்லை என்பதையே, இந்தியாவின் கொரோனா நிலைவரம் சுட்டிக்காட்டி நிற்கின்றது. இந்தியா, இவ்வாண்டு கொரோனாவோடு போராடியதையும் சுற்றி நிகழ்ந்தவையையும் இங்கு கவனிப்பது தரும்.

இந்தியா பெருந்தொற்று போராடுகையில், சீனாவும் பாகிஸ்தானும்,

தம்மிடம் இந்தியா பகையைப் பாராட்டுவதைப் புறக்கணித்து, உடனடியாகவே இந்தியாவுக்கு உதவ முன்வந்தன. அதன்பின்பு பிரான்ஸும் அவுஸ்திரேலியாவும் உதவுவதாக அறிவித்தன; அமெரிக்கா அமைதி காத்தது.

இந்தியாவின் தேவைகளை மிகவும் உணர்வதாகக் கூறிய அமெரிக்கா, எதையுமே உதவ முன்வரவில்லை. மனிதாபிமானமும் மனித உரிமைகளும் பற்றிப் பேசும் அமெரிக்காவின் மனிதாபிமானம், எதைப்பற்றியது என்பதை மோடி அரசாங்கம் பேசத் தவறினாலும், இந்திய மக்கள் அறிவர். இதேவேளை, சில மூன்றாமுலக நாடுகள் இப்பெருந்தொற்றைச் செம்மையாகக் கையாண்டுள்ளன.

வனங்களைச் செவ்வையாகப் பாவித்தாலேயே, அமெரிக்க வணிகத் தடைகளால் அதிகம் அல்லலுறும் வெனிசுவேலா நாடு, வேறெந்த தென் அமெரிக்க நாடுகளைவிட வெகுதிறமாக, கொரோனா தொற்றையும் இறப்பு சதவீதத்தையும் கட்டுப்படுத்தியது.

அவ்வாறே, மத்திய அமெரிக்காவில், நிக்கரகுவா தலை நிமிர்ந்து நிற்கிறது. சுரியியின் தீவுகளில், கியூபாவின் சாதனை வரும் எதிர்பார்த்ததே! ஏனெனில், கியூபாப் புரட்சியின் முக்கிய சாதனைகள், கல்வியிலும் மருத்துவத்திலும் நாட்டை மேம்படுத்தியமையாகும். மக்கள் அரசாங்கத்தை நம்பவும் அரசாங்கம் மக்களின் தேவைகளை உணர்ந்து செயற்படவும், இயன்ற சூழல்களில் இறுக்கமான நோய்க்காட்டுப்பாட்டு நடவடிக்கைகளை மக்களுக்கு மிக்கமுறைந்த விளைவுகளுடன் முன்னெடுக்க இயலும் என்பதை, இந்நாடுகள் சுட்டிக்காட்டி நிற்கின்றன.

அமெரிக்காவின் வணிகத் தடையால் அல்லற்படும் ஆசிய நாடுகள் இரண்டு. ஒன்று கொரியா; மற்றையது சீனா. சீனாவில், கொரோனா தொற்று வேகமாகப் பரவிய வேளை, தொற்றுத் தவிர்ப்பு நோயியும் கருவிகள் போன்றவற்றுக்குக் கடுந்தடுப்பாடு இருந்தது. அவ்வேளை, அவசியமான மருந்துகளையும் பிற மருத்துவப் பொருட்களையும் சீனாவுக்குள் புகவிட்டால் மறித்த அமெரிக்க மனிதாபிமானத்தின் பயனாக, ஆசியாவில் இந்தியாவுக்கு அடுத்ததாக அதிகம் நோய்த்தொற்றுள்ள நாடாக சீனம் இருந்தது.

இந்த நிலைமையைச் சீர்திருத்த சில மாதங்கள் எடுத்தன. அதற்கிடையில் பல தேவையற்ற மரணங்கள் நிகழ்ந்தன. இவ்வாறே, வெனிசுவேலாவையும் அமெரிக்கா துன்புறுத்தியது. எனினும், மக்களின் ஆதரவுடைய வெனிசுவேலா அரசாங்கத்தை அமெரிக்காவால் அசுற்ற இயலவில்லை. இதேவேளை, கொரோனா தொற்றுக்கான தடுப்பூசி என்பது, 'சர்வரோக நிவாரணி'

என்ற நிலையை அடைந்துள்ளது. இதைச் சுற்றி நடந்தேறும் வணிகமும் அரசுகளின் அலட்சியப் போக்கும் கவனிக்கத் தக்கவை.

தடுப்பூசிக்குப் பின்னர் மரித்தோர் பற்றிய தகவல்களை, 'ஃபைலர்' நிறுவனம் மூடிமறைத்துள்ளதாக, 'ஃபைலர்' ஊழியர் ஒருவர் அம்பலப்படுத்தியுள்ளார். எனினும், ஊடகங்களில் அக்கதை வெளியான பின்னரும், அரசாங்கங்களும் உலக சுகாதார நிறுவனமும் அதைப் பற்றி அசட்டையாகவே உள்ளன. ரஷ்ய, சீன தடுப்பூசிகளுக்குப் பாதகமானதும் உறுதிப்படுத்தப்பட்டாத தகவல்களையும் ஊதிப் பெருப்பிக்கும் உலக செய்தி நிறுவனங்கள், ஒரு வருட காலமாக 'ஃபைலர்', 'மொடேர்னா', 'அஸுற்றா ஸெனெகா' போன்ற தடுப்பூசிகளால் நோயாளிகளானவர்கள் பற்றியோ மரித்தோர் பற்றியோ செய்தி வெளியிடுவதைத் தவிர்த்துள்ளன. இணையத்தளங்களும் சமூக வலைத்தளங்களும் திட்டமிட்டே, தடுப்பூசி வணிக நலன்களுக்குப் பாதகமான செய்திகளை இருட்டடிப்புச் செய்கின்றன.

இதேவேளை, வைரல் பற்றிய ஐயங்களையும் தொற்றைப் பற்றியும் வைரல் தொற்றால் மரித்தோர் பற்றியும், தகவல்கள் எவ்வாறு மிகப்பெரிய வழங்கப்படுகின்றன எனவும் பொறுப்பு வாய்ந்த மருத்துவ துறையினர் கருத்துகளை வழங்கி வந்துள்ளனர். அத்துடன், தடுப்பூசியை விருத்தி செய்வதில் நடந்துள்ள முறைகேடுகளையும் தடுப்பூசிகளின் பாதக விளைவுகளையும் அவற்றின் மூடி மறைப்புகளையும் இவர்கள் அம்பலமாக்கியுள்ளனர்.

தெய்வ அறியும் முறையாகப் பயன்படும் பி.சி.ஆர் முறை, முற்றிலும் நம்பகமானது என அடம்பிடித்த உலக சுகாதார நிறுவனமும் மருத்துவ நிறுவனங்களும், மிக முன்னமையிலேயே அப்பரிசோதனை முறை முற்றிலும் நம்பகமானதல்ல என ஏற்றுள்ளன. வழமையாக ஒரு தடுப்பூசியை விருத்தி செய்து, பலவாறான ஆபத்துகள் பற்றிப் பரிசோதனை முறையில் ஆராய்ந்து, குறைபாடுகள் நீக்கி அல்லது தணித்து, உறுதிப்படுத்திய பின்னரே, அது பொதுப்பாவணைக்கு வரும். 'மொடேர்னா', 'புலோஸர்' ஆகியவை இதுவரை சோதித்திராத ஒரு தொழில்நுட்பத்தைப் பாவிப்பனவாயிருந்தும், பிற தடுப்பூசிகளை விடத் துரிதமாக, மேற்கால அரசாங்கங்களினதும் குறிப்பாக அமெரிக்காவினதும் அங்கிகாரத்தை மட்டுமன்றி, உலக சுகாதார நிறுவனத்தின் அங்கிகாரத்தையும் பெற்றன.

தகவல் செலுத்தாது ஒரு புறமிருக்க, தடுப்பூசி செலுத்தாதோர் மீது அரசாங்கங்கள் செலுத்தும் அழுத்தம் தவறானது. இவற்றின் காரணமென்ன? கொரோனா வைரல் பற்றி, மக்களணவையையும் கரும் நீதிக்கு உட்படுத்தி, மனிதர் இத்தொற்றிலிருந்து தம்மைக் காக்க,

தடுப்பூசி செலுத்தல் மட்டுமே வழி என, ஊசி செலுத்துதலைக் கட்டாயப்படுத்துவதாகும். மனித இனம், உடல்நலம் பேணுவதற்கு முக்கியமானவை மருந்துகளும் தடுப்பூசி செலுத்துதலும்மல்ல. நோய்த் தவிர்ப்பு அடிப்படையிலான தேவை. அது, மனிதரின் வாழ்க்கை முறை, உணவு, உடற்பயிற்சி, நலமான மனிதநிலை போன்ற பல விடயங்களில் தங்கியுள்ளது.

தொற்று நோய்களின் வரவு, முற்றிலும் தவிர்த்தக் கூடியதல்ல. ஆயினும், அவற்றின் பரவலைக் கட்டுப்படுத்த முடியும். இவ்விடயத்தில், மனிதர் ஒரு சமூகமாக ஒத்துழைப்பதன் மூலம், மிகவும் சாதிக்கலாம். எனின், உலக சுகாதார நிறுவனம் செய்ய உகந்தது. நோய்கள் பற்றியும் அவற்றின் காரணங்கள் பற்றியும் தவிர்த்தும் வழிகள் பற்றியும், மக்களுக்கு அறிவுறுத்துவதும் நல்ல நல நடைமுறைகளைத் தனிப்படவும் சமூக மட்டத்திலும் செயற்படுத்தும் வழிவகைகளை மக்களிடையே ஊக்குவிப்பதுமே ஆகும்.

ஆனால், உலக சுகாதார நிறுவனம், பெருமருந்து வணிகர்களது பிரதம முகவரகமாயுள்ளது. மூன்றாமுலக நாடுகளில், முக்கியமாக ஆபிரிக்காவிலும் அடுத்து ஆசியாவின் பெரும் பகுதியிலும், கொரோனா பரவல் மிகக்குறைவு. அதன் காரணங்களில் மிகமுக்கியமானது, மனித உடலின் இயல்பான தடுப்பாற்றால். மிகவும் பெரிதாகத் தொற்றுப் பற்றி அலட்டிக்கொண்ட நாடுகளிலும், மேற்காலகின் அளவுக்கு கொரோனா மரணங்கள் நிகழவில்லை.

கடந்தாண்டு தொடங்கிய கொரோனாத் தொற்று, பல திரிபுகளைக் கண்டுள்ளது. ஏன் திரிபுகள் நடக்கின்றன? இதை ஏன் இன்னமும் சுட்டுப்படுத்த இயலாமல் உள்ளது, போன்ற வினாக்களுக்குத் தெளிவான பதில்கள் கிடைக்கவில்லை. தடுப்பூசிகள், இதற்கு முழுமையான தீர்வு என்ற வகையிலேயே, உலக சுகாதார நிறுவனமும் அரசாங்கங்களும் நடந்து கொள்கின்றன. இது ஆபத்தான திசைவழி. ஏனெனில், தடுப்பூசிகள் உலகில் உள்ள எல்லோருக்குமானதல்ல என்பதை, இவ்வாண்டு அனுபவம் மிகத் தெளிவாகக் சுட்டிக்காட்டியுள்ளது. அதேவேளை, தடுப்பூசிகள் மருந்துக் கம்பென்களின் ஏகபோகக் கட்டுப்பாட்டிலேயே உள்ளன. அறிவியல் ரீதியாக மேம்பட்டதாக மனிதகுலம் பெருமை பேசிக் கொள்ளலாம். அவ்வறிவியல் யார்கையில் இருக்கிறது, யாருக்குப் பயன்படுகிறது என்ற கேள்விகள், கேட்கத் தகுந்தன.

அவற்றைக் கேட்கத் தவறுமிடத்து, கொரோனா குறித்த அச்சத்தோடும் அதை வைத்து அரசுகள் நடந்து குதாட்டத்தோடும், 2022ஆம் ஆண்டிலும் வழி வேண்டியிருக்கும். கேள்வி கேட்போம்; குரல் கொடுப்போம்; போராடுவோம்.

# முதலில் நடவடிக்கை எடுத்திருக்க வேண்டும்

**மாநில சுயாட்சியை உரக்கப் பேசும் தமிழகம்**

மாநில சுயாட்சியை வலுவாக்கும் மகாராஷ்டிரா சட்டத்திருத்தத்தை வரவேற்கிறோம். அதுபோல், தமிழகத்திலும் ஆளுநரின் அதிகாரத்தை திராவிட முன்னேற்ற கழக (தி.மு.க) அரசாங்கம், மறுவரையறை செய்யவேண்டும் என மக்கள் நீதி மய்யம் கோரிக்கை விடுத்துள்ளது. இதுகுறித்து, மக்கள் நீதி மய்யம் வெளியிட்ட செய்திக் குறிப்பில், மக்களாட்சித் தத்துவத்தை கடைபிடிக்கும் நாட்டில், மக்களால் தேர்ந்தெடுக்கப்பட்டவர்களிடம் அதிகாரங்கள் இருக்க வேண்டியது முக்கியத்துவம் வாய்ந்தது. இந்த அதிகாரங்கள் மத்திய பட்டியல், மாநிலப் பட்டியல், பொதுப் பட்டியல் (State, central, concurrent list) என்று அரசியலமைப்பின் மூலம் பகிர்நகர்த்தப்பட்டுள்ளன. இந்த அதிகாரப்பகிர்வில் மாநிலத்தின் முக்கிய விவகாரங்களில், மத்திய அரசின் கை மேலோங்கி இருப்பதும், மாநில அரசின் கைகள் கட்டப்பட்டிருப்பதும்

தொடர்ந்து விமர்சனத்துக்கு உள்ளாகியுள்ளது. இந்தப் பின்னணியில்தான் மாநில சுயாட்சி குரல் தமிழகத்தில் தொடர்ந்து ஒலித்துக் கொண்டிருக்கிறது. தற்போது விவாதத்திற்கு உள்ளாகியிருப்பது, மாநிலப் பல்கலைக் கழகங்களின் நிர்வாகத்தில் ஆளுநரின் தலையீடு குறித்தானதாகும். மகாராஷ்டிரா சட்டப் பேரவையில் பொதுப் பல்கலைக்கழகங்கள் சட்டத் திருத்த சட்டமூலம் நிறைவேற்றப்பட்டுள்ளது. இது மாநில சுயாட்சியை நோக்கிய ஒரு முன்னேற்றப் படிக்கல்லாகப் பார்க்கவேண்டும். இந்தச் சட்டத்திருத்தத்தின் மூலம், வல்லுநர்கள் அடங்கிய தேர்வுக்குழு பரிந்துரைத்த பட்டியலில் இருந்து தேர்ந்தெடுத்து, மாநில அரசு பரிந்துரைக்கும் நபர்களில் ஒருவரை மட்டுமே பல்கலைக்கழக துணைவேந்தராக ஆளுநரால் நியமனம் செய்ய முடியும் (இது நான்வரை தேர்வுக் குழுவானது பரிந்துரையை ஆளுநருக்கு நேரடியாக அனுப்பிவைத்தது).

இதனால், ஆளுநரின் விருப்பத்திற்கேற்ப இனிமேல் துணைவேந்தரை நியமிக்க முடியாது. மாநில சுயாட்சியை உரக்கப் பேசும் தமிழகமானது பல்கலைக்கழகங்களில் ஆளுநரின் அதிகாரத்தை மறுவரையறை செய்வதில் முதல் மாநிலமாக நடவடிக்கை எடுத்திருக்கவேண்டும். மாறி, மாறி ஆட்சிசெய்த கழக அரசாங்கங்கள் ஏனோ இதைத் தீவிரமாக முன்னெடுக்கவில்லை. இதற்காக சட்டமன்றத்தில் உரிய சட்டத் திருத்தம் கொண்டுவரவில்லை. எனவே, கல்வியாளர்கள், துறைசார் வல்லுநர்கள் அடங்கிய குழுவை அமைத்து, விரிவான பரிந்துரையைப் பெற்று, தமிழக அரசும், மாநிலப் பல்கலைக்கழக விவகாரங்களில் ஆளுநரின் அதிகார எல்லையை மறுவரையறை செய்வதற்கான சட்டத் திருத்தத்தை விரைவில் கொண்டு வரவேண்டும் என்று மக்கள் நீதி மய்யம் அறிக்கையூடாக வலியுறுத்தியுள்ளது.

## ‘வாட்ஸ் ஆப்’ மூலம் செய்தித்தாள்களை பகிரும் சட்டவிரோத நடவடிக்கைக்கு நீதியமன்றம் உத்தரவு

செய்தித்தாள்களை சட்டவிரோதமாகப் பகிரும், ‘வாட்ஸ் ஆப்’ சமூக வலைதள குழுக்கள் மீது நடவடிக்கை எடுக்கும்படி, வாட்ஸ் ஆப் நிறுவனத்துக்கு புதுடெல்லி உயர் நீதிமன்றம் உத்தரவிட்டுள்ளது. ‘தைலிக் பாஸ்கர்’ என்ற ஹிந்தி நாளிதழ், புதுடெல்லி உயர் நீதிமன்றத்தில் வழக்குத் தாக்கல் செய்த மனுவில், எங்களுடைய நாளிதழின் இணையப் பதிப்பை, அவைபதி, இணையதளம் போன்றவை ஊடாடப் பார்க்கும் வசதி உள்ளது. இதற்காக சந்தா வசூலிக்கப்படுகிறது. ஆனால், சிலர் மோசடி செய்து, இணைய பதிப்பை பதிவிறக்கம் செய்து, வாட்ஸ் ஆப், சமூக வலைதளம் வாயிலாக பகிர்ந்து கொள்கின்றனர். இவ்வாறு சட்டவிரோதமாக பகிர்ந்து கொள்வதால், நிறுவனத்தின் வருவாய் பாதிக்கப்படுகிறது. இந்த வாட்ஸ் ஆப் குழுக்கள் மீது நடவடிக்கை எடுக்க வேண்டும் என்று மனுவில் கூறப்பட்டு உள்ளது. அதைத் தொடர்ந்து, பல நாளிதழ்களும் இது போன்ற வழக்கைத் தொடர்ந்துள்ளன. வழக்கை விசாரித்த உயர் நீதிமன்றம், “சட்டவிரோதமாக செய்தித்தாள்களைப் பகிரும் வாட்ஸ் ஆப் குழுக்கள் மீது நடவடிக்கை எடுக்க வேண்டும்” என, வாட்ஸ் ஆப் நிறுவனத்துக்கு உத்தரவிட்டுள்ளது.

## மதுரை சிறையில் கைதிகள் மோதல்; பிளேடால் உடயை கீறி களாபரம்

மதுரை மத்திய சிறையில் கைதிகள் திடீர் மோதலில் ஈடுபட்டனர். இதில் ஒரு தரப்பினர், சிறையில் பாதுகாப்பு இல்லை எனக் கூறி, சிறைச்சாலையில் மேற்றளத்தில் ஏறி, தங்கள் உடலை பிளேடால் கீறிக்கொண்டதுடன், கற்களை வீசி போராட்டத்தில் ஈடுபட்டனர். மதுரை மத்திய சிறையில் தண்டனை, விசாரணை கைதிகள் என, 1,200க்கும் மேற்பட்டோர் அடைக்கப்பட்டுள்ளனர். விசாரணை கைதிகளான திருச்சியை சேர்ந்த ஜெகன், மருது சேனை, ஆதிநாராயணன் இடையே மோதல் ஏற்பட்டது. இதையடுத்து, ஜெகனை வார்டன்கள் விசாரணைக்காக அழைத்து சென்றனர். இந்நிலையில், அன்று (30) மதியம் உணவு இடைவேளையில் இரு



தரப்பினரும் வாக்குவாதத்தில் ஈடுபட்டனர். வாக்குவாதம் முற்றி கைதிகள் ஒருவரை ஒருவர் தாக்கிக் கொண்டனர். ஒரு தரப்பினர், ‘சிறையில் கைதிகளுக்கு உரிய பாதுகாப்பு இல்லை’ எனக்கூறி, மேற்றளத்தில் ஏறி, உடலை பிளேடால் கீறிக்கொண்டனர். ஜெயில் சாலையில் கற்களை வீசினர். இதனால், சாலையில் போக்குவரத்தும் ஸ்தம்பித்தது. சிறை வார்டன்கள் சமாதானம் செய்ததை அடுத்து, அவர்கள் இறங்கி வந்தனர். காயம் அடைந்தவர்களுக்கு சிறையிலேயே சிகிச்சை அளிக்கப்பட்டது.

## திருடி வட்டிக்குக் கீழ்வகுக் கொளியையாயர்

திண்டுக்கல்லில் கொள்ளையடித்த வீட்டை, பொலிஸார் துப்புத் துலக்கி கண்டுபிடித்து விடக்கூடாது என்பதற்காக கொள்ளையர்கள், கொளுத்தி விட்டு சென்றுள்ளனர். திண்டுக்கல்லில் வசிக்கும் தபால் ஊழியர் மணிமாறன் (வயது 54) மகன் அரசிந்த வீட்டில் இரவு தங்கியிருந்த போது, தனது வீட்டிலிருந்து புகை வருவதை வம் அறிந்து வந்த மணிமாறன், வீட்டின் பூட்டு உடைக்கப்பட்டு இருப்பதை கண்டு அதிர்ச்சி அடைந்தார். உள்ளே சென்று பார்த்த போது, பீரோ உடைக்கப்பட்டு அதிலிருந்து 13 பவுன் நகையை கொள்ளையர்கள் எடுத்து சென்றதும் தெரிந்தது. ஆய்வண்கள், பொருக்கை, மின்சாதன பொருட்கள் எரிந்து கிடந்தன. கைரேகை நிபுணர்கள், மோப்பா நாய் மூலம் தடயங்களை சேகரித்தனர். பொலிஸாரிடம் சிக்காமல் தப்பிக்க கொள்ளையர்கள் வீட்டுக்குத் தீ வைத்தனரா என பொலிஸார் விசாரிக்கின்றனர்.



## தாயை பாலியல் வன்கொடுமை செய்தவரை வெட்டிக் கொன்ற சிறுமியர்

கேரளாவில் வயநாடு மாவட்டத்தில், 15, 16 வயது சிறுமியர் இரண்டு பேர், தமது தாயுடன் வசித்து வந்தனர். இவர்களின் வீட்டிற்கு நேற்று முன்தினம் (29) காலை, 70 வயதான ஆண் ஒருவர் வந்துள்ளார். அத்துமீறி நுழைந்த அவர், சிறுமியரின் தாயை பாலியல் வன்கொடுமை செய்ய முயற்சித்தார். இதைக் கண்ட அந்த இரண்டு சிறுமியரும் அவரைத் தடுக்க முயற்சித்தனர்.

## கூட்டுப் பயிற்சியின்போது சிறுவன் குவலையத் தூக்கிய சூப்பாக்கி குளத்து

புதுக்கோட்டை, அம்மாச்சத்திரம் மலைகள் சூழ்ந்த காட்டுப் பகுதியில், துப்பாக்கி சூடுவதற்கான பிரதான பயிற்சி மையம் உள்ளது. இராணுவ வீரர்கள், பொலிஸார் இங்கு பயிற்சி எடுத்து வருகிறார்கள். இன்று (30) காலை பிற்சியின் போது, புகழேந்தி (வயது 11) என்ற சிறுவன் வீட்டில் இருந்த போது, பயிற்சி மையத்தில் இருந்து வந்த குண்டு, புகழேந்தியின் தலையில் பாய்ந்தது. மூளையில் குண்டு ஊடுருவி இருப்பதால், அதை அகற்றுவதற்காக

# புதிய முகவரியில் செலான் வங்கியின் மன்னார் கிளை



மன்னார் பேராயர் களாந்தி இம்மாளுவேல் பெர்னாண்டோ, செலான் வங்கியின் கிளைகளுக்கான உதவி பொது முகாமைப்பாளர் திமுது சிகேராவுடன் காணப்படுகிறார்.

## அன்புடன் அரவணக்கும் வங்கி, செலான் வங்கி தனது

மன்னார் கிளையை அதிகளவு இடவசதி படைத்த புதிய மணையிடத்திற்கு சமீபத்தில் இடம்மாறியது. புதிய கிளை, இல. 181, தலைமன்னார் வீதி, மன்னார் எனும் முகவரியில் அமைந்துள்ளது. புதிய கிளையின் அமைவிடம் வாடிக்கையாளர்களுக்கு இலகுவான முறையில் கிளையையும் ATM சேவைகளையும் பெற்றுக் கொள்ளக்கூடிய வகையில் அமைந்துள்ளது. வழமையான வேலை நேரங்களில் வங்கிக் கிளை செயலில் இருக்கும் என்பதுடன், அதிகளவு இடவசதி படைத்த புதிய கிளை, வாடிக்கையாளர்களுக்கு அதிகளவு பிரத்தியேகமான சேவைகளை வழங்கும் வகையில் அமைந்திருப்பதுடன், உயர்ந்த செளகரியத்தை உறுதி செய்யும். தனது நாளைத் செயற்பாடுகளை முன்னெடுக்கையில், சுகாதார அதிகாரத் தரப்பினரால் வழங்கப்படும் சகல வழிகாட்டல்களையும் செலான் வங்கி பின்பற்றுவதுடன், வாடிக்கையாளர்களையும் முன்னெச்சரிக்கையாக இருக்குமாறு ஊக்குவிக்கின்றது. தினசரி கொடுக்கல் வாங்கல்களை மேற்கொள்வதற்கு செலான் வங்கியின் டிஜிட்டல்



மன்னார் புதிய கிளையில் முதலாவது பண வைப்பு மேற்கொள்ளப்படுகிறது.

கட்டமைப்புகளை விரிவுபடுத்தியுள்ளது. ‘பிற்ச்’ மதிப்பீடுகளால் செலான் வங்கி, தேசிய நீண்டகால மதிப்பீடு ‘A-(LKA)’ என்பதிலிருந்து ‘A(LKA)’ வங்கி, செலான் வங்கி, அதிநவீன தொழில்நுட்பம், புதுமையான தயாரிப்புகள் மற்றும் கொண்ட நிதி ரீதியாக நிவாரண அமைப்பாக அங்கீகரிக்கப்பட்டுள்ளது. டிரான்ஸ்பரன்சி குளோபல் நிறுவனத்தால் நிறுவன அறிக்கையில் வெளிப்படைத்தன்மைக்காக பொது பட்டியலிடப்பட்ட நிறுவனங்களில், செலான் வங்கி நிறுவனங்கள் என வளர்ந்து வரும் வாடிக்கையாளர்களைக் கொண்டுள்ள வங்கி, 172 கிளைகள் மற்றும் நாடு முழுவதும் பரந்துள்ள 70 பண வைப்பு இயந்திரங்கள், 86 காசோலை வைப்பு இயந்திரங்கள் மற்றும் 216 ATMகள் கொண்ட வலையமைப்புடன் அதன் காலத்தத்தை

## 4G எயார்டெல் வலைப்பின்னல் நாடு முழுவதிலும் விஸ்தரிப்பு

எயார்டெல் லங்கா, அதன் புதிய 4G வலையமைப்பை நாடு முழுவதும் விரிவுபடுத்தும் திட்டத்தை அண்மையில் முன்னெடுத்துள்ளது. அதற்கமைய நாடு முழுவதிலும் நிர்மாணிக்கப்பட்டுள்ள 2,000 4G தொலைத்தொடர்பு கோபுரங்களுக்கு மேலதிகமாக புதிய 400 4G தொலைத்தொடர்பு கோபுரங்கள் நிறுவப்பட்டுள்ளன. இந்தப் புதிய 4G கோபுரங்களை நிறுவுவதன் மூலம், எயார்டெல் லங்கா தனது 4G வலையமைப்பை நாட்டளவிய ரீதியில் அதிக மக்கள் தொகை மற்றும் கிராமப்பகுதிகளை உள்ளடக்கியதாக விரிவுபடுத்த திட்டமிட்டுள்ளது. எயார்டெல்லின் மேம்படுத்தப்பட்ட 4G வலையமைப்பு, அதிக கவர்ச்சிகரமான மேம்படுத்தப்பட்ட உள்ளக வலையமைப்பு மற்றும் வலுவான சமிக்ஞை அமைப்புடன் வாடிக்கையாளர்களுக்கு சிறந்த திறப்பேசி அனுபவத்தை வழங்குவதற்கான சிறந்த வலையமைப்பு மற்றும் திறனை வழங்குகிறது. கட்டுமானத்திற்காகத் திட்டமிடப்பட்ட புதிய 4G கோபுரங்களில் மூன்றில் ஒரு பங்கு ஏற்கெனவே முடிவடைந்துவிட்டது. மேலும் தற்போது நிர்மாணிக்கப்பட்டு வரும் இறுதி 4G கோபுரங்கள் ஒரு மில்லியனுக்கும் அதிகமான மக்களை உள்ளடக்கும் என்று மதிப்பிடப்பட்டுள்ளது. நிறுவனம் அதன்



வலைப்பின்னல் விரிவாக்கத்தை விரைவுபடுத்துவதற்கான முக்கிய காரணங்களில் ஒன்று, தொற்றுநோயுடன் புதிய தொலைப்படுத்தலின் கீழ் அதன் பயன்பாடு இரட்டிப்பாகும். “எங்கள் விரைவான விரிவாக்க நடவடிக்கையானது, நாடு முழுவதும் உள்ள எங்கள் வாடிக்கையாளர்களுக்கு நேரடியாகப் பயனளிக்கும் என்று நான் உறுதியாக நம்புகிறேன். அவர்களுக்கு உலகத் தரம் வாய்ந்த 4G திறன்கள் மூலம் புத்தணர்ச்சியூட்டும் மற்றும் மேம்பட்ட வலையமைப்பு அனுபவத்தை அளிக்கிறது. போதிய அல்லது கூடுதல் வலையமைப்பு கிடைக்கும் வரை, நாங்கள் எங்கள் 4G விரிவாக்கத்தை தொடர்வோம். ஒவ்வோர் இடமும் அடுத்த தலைமுறை வலையமைப்புக்கு தடையின்றி இடமளிக்கும் வகையில் 5G தயார் நிலையில் இருக்கும்” என எயார்டெல் லங்காவின் பிரதம நிறைவேற்று அதிகாரியும் முகாமைத்துவப் பணிப்பாளருமான அவ்ஷீச் சந்திரா தெரிவித்தார். இந்தத் திட்டத்தின் மூலம், எயார்டெல் வாடிக்கையாளர்கள் முன் எப்போதும் இல்லாத வகையில் சிறந்த வலையமைப்பு

அனுபவத்தை அனுபவிக்க முடியும். எயார்டெல் சமீபத்தில் தனது 4G சேவைகளை ‘Freedom Packs’ களுடன் புதிய முற்கொடுப்பனவு மற்றும் பிற்கொடுப்பனவு பெக்கேஜ்களுடன் அறிமுகப்படுத்தியது. இந்த முழுவதும் உள்ள எங்கள் இலங்கையில் செயற்பாடுகளை ஆரம்பித்ததன் பின்னர் மிகப்பெரிய முதலீடாகும். எயார்டெல்லின் நோக்கம், கட்டமைக்கப்பட்ட 4G சேவையானது, 99% buffer-free வீடியோவைப் பார்ப்பது மற்றும் 4G சமிக்ஞைகள் மூலம் மேம்படுத்தப்பட்ட உள்ளக வலையமைப்பு உள்ளிட்ட சிறந்த அனுபவத்தை பாவனையாளருக்கு வழங்குவதை நோக்கமாகக் கொண்டுள்ளது. இதன் கீழ், ஒவ்வொரு பயனரும், குழந்தைகள் முதல் பெரியவர்கள் வரை, ஒன்லைன் கல்வியை அனுபவிக்கலாம்; வீட்டிலிருந்து வேலை செய்யலாம். எந்த அழைப்பு செயலிழப்புகள், குறுக்கீடுகள் அல்லது சமிக்ஞை இடையூறுகள் இல்லாமல் அனுபவத்தில் ஒருவரையொருவர் இணைக்க முடியும்.

சீன பொலிஸார் மக்களை

# துப்பாக்கி முனையில் துண்டிக்கின்றனர்

சீனாவில் கொரோனா கட்டுப்பாடுகளை மீறிய 4 பேரை, பொலிஸார் துப்பாக்கி முனையில் ஊர்வலமாக அழைத்துச் சென்று தண்டிக்க சம்பவம் அந்நாட்டில் பெரும் பரபரப்பை ஏற்படுத்தியுள்ளது. சீனாவிலுள்ள jingxi என்னும் பகுதியில் மிக வேகமாக பரவி வரும் கொரோனாத் தொற்றைக் கட்டுப்படுத்த பொலிஸ் அதிகாரிகள் மிகக்கடுமையான விதிமுறைகளை பின்பற்றி வருகின்றனர். இந்நிலையில் குறித்த நகரில் கொரோனா விதிமுறைகளை மீறிய 4 பேரை பொலிஸார் அவர்களது புகைப்படம் அடங்கிய பதாகைகளை கையில் ஏந்த வைத்து, வீதியில் ஊர்வலமாக அழைத்துச் சென்றுள்ளதாகத் தெரிவிக்கப்பட்டுள்ளது.



கடந்த 2010ஆம் ஆண்டே சீனாவில் குற்றவாளிகளை பொது இடங்களில் வைத்து அழைத்துச் செல்லும் செயல்களுக்கு தடை விதிக்கப்பட்ட நிலையில்

## 6 வயதில் சொந்த வீடு வாங்கிய சிறுமி

அவுஸ்திரேலியாவைச் சேர்ந்த ரூபி எனும் 6 வயதான சிறுமி, தனது இரு சகோதரர்களுடன் இணைந்து சொந்தமாக வீடு வாங்கிய சம்பவம் ஆச்சரியத்தை ஏற்படுத்தியுள்ளது. ரூபி என அழைக்கப்படும் குறித்த சிறுமியின் தந்தையான மெக்லென் தனது பிள்ளைகள் மூவருக்கும் சிறுவயதில் இருந்தே செமிப்பி பழக்கத்தை ஊக்குவித்து வருவதாகவும் சாமர்த்தியமாக முதலீடு செய்வது எவ்வாறு எனக் கூற்று கொடுத்து வருவதாகவும் தெரிவிக்கப்பட்டுள்ளது. அத்துடன் தனது குழந்தைகள் மூவரையும் வீட்டு வேலைகளை செய்து சம்பாதிக்கும் பழக்கத்தை கூற்று கொடுத்துள்ளதாகத் தெரிவிக்கப்பட்டுள்ளது. இந்நிலையில்



மெல்போர்னின் நிலங்கள் மற்றும் வீடுகளின் மதிப்பு அண்மைக்காலமாக குறைந்து வருவதை அறிந்த அவர், தனது பிள்ளைகள் சேமித்த பணத்துடன் தனது பணத்தையும் சேர்த்து வீடொன்றை வாங்கியுள்ளதாகத் தெரிவிக்கப்பட்டுள்ளது. குறித்தவீட்டின் மொத்த விலை 6,71,000 அவுஸ்திரேலியன் டொலர்கள் என்பதும் குறிப்பிடத்தக்கது.

## உலகின் முதல் 'செயற்கை நுண்ணறிவு நீதிபதி'

உலகிலேயே முதல் முறையாக, செயற்கை நுண்ணறிவு கொண்ட நீதிபதியை சீனா அறிமுகப்படுத்தியுள்ளது. இந்த நீதிபதி வாழ்மொழி வாத்தங்களைக் கேட்டு 97 சதவீதம் சரியான தீர்ப்புகளை தருவதாகவும் இதன் மூலம் வழக்கறிஞர்களின் பணிச்சுமை குறையும் என நம்பப் படுவதாகவும் தெரிவிக்கப்பட்டுள்ளது. அத்துடன் உலகெங்கிலும் உள்ள ஆயிரக்கணக்கான வழக்குகளைப் பயன்படுத்தி இந்தச் செயற்கை நுண்ணறிவு நீதிபதி உருவாக்கப்பட்டுள்ளதாகவும், தற்போது பணமோசடி, திருட்டு வழக்குகள்



போன்றவற்றை தீர்ப்பதற்கு மாத்திரம் இதனைப் பயன்படுத்துவதற்காகவும் தெரிவிக்கப்பட்டுள்ளது. அத்துடன் AI என்னும் செயற்கை நுண்ணறிவின் உதவியுடன், தவறைக் கண்டறிய முடியும். ஆனால் முடிவெடுப்பதில் மனிதர்களின் இடத்தை அதனால் எடுத்துக் கொள்ள முடியாது" என்று இதனைக் கண்டுபிடித்தவர்கள் தெரிவித்துள்ளமை குறிப்பிடத்தக்கது.

## சிலைக்கு அடியில் இருந்து கால இயந்திரம் கண்டுபிடிப்பு

130 ஆண்டுகள் பழமையான சிலைக்கு அடியில் இருந்த தொன்மையான பொருட்கள் (Time capsule) வெர்ஜீனியாவில் கண்டுபிடிக்கப்பட்டது. ரிச்மண்டில் உள்ள ராபர்ட் ஈ. லீ என்ற வெர்ஜீனியா இராணுவத்தின் கட்டளைத் தளபதியின் 130 ஆண்டுகள் பழமையான சிலைக்கு அடியில் இருந்த குறித்த 'டைம் கேப்சுல்' கண்டுபிடிக்கப்பட்டுள்ளதாகத் தெரிவிக்கப்பட்டுள்ளது.



இந்நிலையில் இது குறித்து சுருத்து தெரிவித்த, வெர்ஜீனியாவின் ஆளுநர் ரால்ப் நாந்தம் "இதுதான் இயைவரும் தேடும் கால இயந்திரமாக இருக்கலாம்" எனத் தெரிவித்துள்ளமை குறிப்பிடத்தக்கது.




## 3,500 ஆண்டுகள் பழமை வாய்ந்த மன்னர் மம்மி கண்டுபிடிப்பு

எகிப்தில் அரச வம்சாவளியைச் சேர்ந்த 3,500ஆண்டு பழமையான மம்மி ஒன்று கண்டுபிடிக்கப்பட்டுள்ளது. பதப்படுத்தப்பட்ட கைத்தறித் துணியைக்கூட அகற்றாமல் மின்னிலக்க முறை எனப்படும் புதிய தொழில் நுட்பத்தைப் பயன்படுத்தி குறித்த மம்மியை ஆய்வாளர்கள் அடையாளம் கண்டுள்ளதாகத் தெரிவிக்கப்பட்டுள்ளது. அந்தவகையில் குறித்த மம்மியானது கி.மு 1525ஆம் ஆண்டிலிருந்து 1504ஆம் ஆண்டு வரை ஆட்சி செய்த Amen-hotep இன் உடல் எனக் கண்டறியப்பட்டுள்ளது. மேலும் அவர் 35ஆவது வயதில் இறந்துள்ளார் எனவும் அவரின் மூளை தற்போதும் உடலுக்குள் இருப்பதும் தெரியவந்துள்ளது. எகிப்திய வரலாற்றுச் சிறப்புமிக்க இரகசியங்களைக் கண்டறிய இப் புதிய தொழில்நுட்பம் உதவும் என ஆய்வாளர்கள் தெரிவித்துள்ளமை குறிப்பிடத்தக்கது.

## ஊழியரை கடித்த புலி உயிரிழப்பு

அமெரிக்காவின் புளோரிடா மாநிலத்திலுள்ள நேப்பின்ஸ் உயிரியல் பூங்காவில் சுழிவறைகளை தூய்மை செய்ய வந்த ஊழியர் ஒருவர், மனிதர்கள் செல்லத் தடை விதிக்கப்பட்டுள்ள பகுதிக்குள் அத்துமீறி நுழைந்து, மலேசியப் புலி ஒன்றுக்கு உணவளிக்க முயன்றுள்ளார். இதன்போது குறித்த இளைஞரின் கையை இறுக்கமாகக் கவ்விய புலி, அவரை கூண்டிற்குள் இழுத்துச் சென்று கடுமையாகத் தாக்கியுள்ளதாகத் தெரிவிக்கப்பட்டுள்ளது. இதனையடுத்து தகவல் அறிந்து அங்கு விரைந்த பொலிஸார் புலியின் வாயில் இருந்து இளைஞரின் கையை விடுவிக்க முடியாததால், புலியின் மீது துப்பாக்கிச் சூடு நடத்தியுள்ளதாகத் தெரிவிக்கப்பட்டுள்ளது. இதன்போது 8 வயதான அப்புலி சம்பவ இடத்திலேயே உயிரிழந்ததாகவும், படுகாயமடைந்த இளைஞர் மருத்துவமனையில் அனுமதிக்கப்பட்டுள்ளதாகவும் தெரிவிக்கப்பட்டுள்ளது.



அமெரிக்காவின் புளோரிடா மாநிலத்திலுள்ள நேப்பின்ஸ் உயிரியல் பூங்காவில் சுழிவறைகளை தூய்மை செய்ய வந்த ஊழியர் ஒருவர், மனிதர்கள் செல்லத் தடை விதிக்கப்பட்டுள்ள பகுதிக்குள் அத்துமீறி நுழைந்து, மலேசியப் புலி ஒன்றுக்கு உணவளிக்க முயன்றுள்ளார். இதன்போது குறித்த இளைஞரின் கையை இறுக்கமாகக் கவ்விய புலி, அவரை கூண்டிற்குள் இழுத்துச் சென்று கடுமையாகத் தாக்கியுள்ளதாகத் தெரிவிக்கப்பட்டுள்ளது. இதனையடுத்து தகவல் அறிந்து அங்கு விரைந்த பொலிஸார் புலியின் வாயில் இருந்து இளைஞரின் கையை விடுவிக்க முடியாததால், புலியின் மீது துப்பாக்கிச் சூடு நடத்தியுள்ளதாகத் தெரிவிக்கப்பட்டுள்ளது. இதன்போது 8 வயதான அப்புலி சம்பவ இடத்திலேயே உயிரிழந்ததாகவும், படுகாயமடைந்த இளைஞர் மருத்துவமனையில் அனுமதிக்கப்பட்டுள்ளதாகவும் தெரிவிக்கப்பட்டுள்ளது.



## தென்னாபிரிக்காவை வீழ்த்திய இந்தியா

தென்னாபிரிக்காவுக்கு எதிரான முதலாவது டெஸ்டில் இந்தியா வென்றுள்ளது. மூன்று போட்டிகள் கொண்ட இத்தொடரில், செஞ்சூரியனில் கடந்த ஞாயிற்றுக்கிழமை ஆரம்பமான இப்போட்டியில் முதலில் துடுப்பெடுத்தாடிய இந்தியா, லோகேஷ் ராகுலின் 123, மாயங்க் அகர்வாலின் 60, அஜின்கியா ரஹானேயின் 48, அணித்தலைவர் விராட் கோலியின் 35 ஓட்டங்களோடு முதலாவது இனிங்ஸில் சகல விக்கெட்டுகளையும் இழந்து 327 ஓட்டங்களைப் பெற்றது. பந்துவீச்சில், லுங்கி என்கிடி 6, ககிலோ ரபாடா 3, மார்கோ ஜன்சன் ஒரு விக்கெட்டைக் கைப்பற்றினார். பதிலுக்கு, தமது முதலாவது இனிங்ஸில் துடுப்பெடுத்தாடிய

தென்னாபிரிக்கா, சகல விக்கெட்டுகளையும் இழந்து 197 ஓட்டங்களைப் பெற்றது. துடுப்பாட்டத்தில், தெம்பா பவுமா 52, குயின்டன் டி. கொக் 34, ககிலோ ரபாடா 25 ஓட்டங்களைப் பெற்றனர். பந்துவீச்சில், மொஹமட் ஷமி 5, ஜஸ்பிரிட் பும்ரா 2, ஷர்துல் தாகூர் 2, மொஹமட் சிராஜ் ஒரு விக்கெட்டைக் கைப்பற்றினார். இந்நிலையில், தமது இரண்டாவது இனிங்ஸில் சகல விக்கெட்டுகளையும் இழந்து 174 ஓட்டங்களை இந்தியா பெற்றது. துடுப்பாட்டத்தில், நிஷப் பண்ட் 34, லோகேஷ் ராகுல் 23, அஜின்கியா ரஹானே 20, விராட் கோலி 18, செட்டேஸ்வர் புஜாரா 16, இரவிச்சந்திரன் அஷ்வின் 14 ஓட்டங்களைப் பெற்றனர். பந்துவீச்சில், ககிலோ ரபாடா 4, மார்கோ ஜன்சன் 4, லுங்கி என்கிடி 2

விக்கெட்டுகளைக் கைப்பற்றினார். பதிலுக்கு, தமது இரண்டாவது இனிங்ஸில் 305 ஓட்டங்களை வெற்றியிலக்காகக் கொண்டு துடுப்பெடுத்தாடிய தென்னாபிரிக்கா, சகல விக்கெட்டுகளையும் இழந்து 191 ஓட்டங்களை பெற்று 113 ஓட்டங்களால் தோல்வியடைந்தது. துடுப்பாட்டத்தில், அணித்தலைவர் டீன் எஸ்கர் 77, தெம்பா பவுமா ஆட்டமிழக்காமல் 35, குயின்டன் டி. கொக் 21, கீசன் பீற்றர்சன் 17, மார்கோ ஜன்சன் 13 ஓட்டங்களைப் பெற்றனர். பந்துவீச்சில், ஜஸ்பிரிட் பும்ரா 3, மொஹமட் ஷமி 3, மொஹமட் சிராஜ் 2, இரவிச்சந்திரன் அஷ்வின் 2 விக்கெட்டுகளைக் கைப்பற்றினார். இப்போட்டியின் நாயகனாக லோகேஷ் ராகுல் தெரிவானார்.



## ஓய்வை அறிவித்த றொஸ் டெய்லர்

நியூசிலாந்தின் நடப்பு பருவகால முடிவில் சர்வதேச கிரிக்கெட்டிலிருந்து ஓய்வு பெறவுள்ளதாக அவ்வணியின் முன்னாள் தலைவரான றொஸ் டெய்லர் தெரிவித்துள்ளார். அந்தவகையில், பங்களாதேஷுக்கெதிரான டெஸ்ட் தொடரே 37 வயதான டெய்லரின் இறுதி டெஸ்ட் தொடராக அமையவுள்ளதுடன், பின்னர் அவுஸ்திரேலியா மற்றும் நெதர்லாந்துக்கெதிராக ஒருநாள் சர்வதேசப் போட்டிகளில் டெய்லர் விளையாடவுள்ளார். கடந்த 2006ஆம் ஆண்டு சர்வதேசப் போட்டிகளில் அறிமுகத்தை மேற்கொண்டு, 110 டெஸ்ட்களில் 44.87 என்ற சராசரியில் 7,584 ஓட்டங்களைப் பெற்ற டெய்லர், 233 ஒருநாள் சர்வதேசப் போட்டிகளில் 48.20 என்ற சராசரியில் 8,581 ஓட்டங்களைப் பெற்றிருந்ததுடன், 102 இருபதுக்கு - 20 சர்வதேசப் போட்டிகளில் 1,909 ஓட்டங்களைப் பெற்றிருந்தார். கடந்தாண்டு சர்வதேச கிரிக்கெட் சபையின் உலக டெஸ்ட் சம்பியன்ஷிப்பை வென்ற டெய்லர், சர்வதேச கிரிக்கெட் சபையின் எதிர்வரும் 2023ஆம் ஆண்டு உலகக் கிண்ணத் தொடரை விளையாடுவதை இலக்கு வைத்திருந்தார்.



## பந்துவீச்சாளர்களின் தரவரிசையில் ஐந்தாமிடத்துக்கு முன்னேறிய அன்டர்சன்

சர்வதேச கிரிக்கெட் சபையின் டெஸ்ட் போட்டிகளுக்கான பந்துவீச்சாளர்களுக்கான தரவரிசையில் ஐந்தாமிடத்துக்கு இங்கிலாந்தின் ஜேம்ஸ் அன்டர்சன் முன்னேறியுள்ளார். அவுஸ்திரேலியாவுக்கு எதிரான மூன்றாவது டெஸ்டில் நான்கு விக்கெட்டுகளைக் கைப்பற்றிய அன்டர்சன், எட்டாமிடத்திலிருந்து மூன்று இடங்கள் முன்னேறி ஐந்தாமிடத்தை அடைந்துள்ளார். முதல் ஐந்து சகலதுறைவீரர்களின் தரவரிசை பின்வருமாறு, ஜேலன் ஹோல்டர், 2. இரவிச்சந்திரன் அஷ்வின், 3. முன்னேறி ஐந்தாமிடத்தை அடல் ஹலன், 5. மிர்செஸ் ஸ்டார்க், 6. முதல் 10 தரவரிசை பின்வருமாறு, பற் கமின்ஸ், 2. இரவிச்சந்திரன் அஷ்வின், 3. ஷக்ன் ஷா அஃப்ரிடி, 4. டி.ம் செளதி, 5. ஜேம்ஸ் அன்டர்சன், 6. ஜொஷ் ஹேசில்வூட், 7. ககிலோ ரபாடா, 8. நீல் வக்னர், 9. மிர்செஸ் ஸ்டார்க், 10. கைல் ஜேமிஸன், இந்நிலையில்,

இந்த டெஸ்டில் 5 விக்கெட்டுகளைக் கைப்பற்றியதோடு, 24 ஓட்டங்களைப் பெற்ற அவுஸ்திரேலியாவின் மிர்செஸ் ஸ்டார்க், சகலதுறைவீரர்களுக்கான தரவரிசையில் ஆறாமிடத்திலிருந்து ஓரிடம் முன்னேறி ஐந்தாமிடத்தை அடைந்துள்ளார். முதல் ஐந்து சகலதுறைவீரர்களின் தரவரிசை பின்வருமாறு, ஜேலன் ஹோல்டர், 2. இரவிச்சந்திரன் அஷ்வின், 3. முன்னேறி ஐந்தாமிடத்தை அடல் ஹலன், 5. மிர்செஸ் ஸ்டார்க், 6. முதல் 10 துடுப்பாட்டவீரர்களின் தரவரிசை பின்வருமாறு, மர்லினஸ் லபுஷைன், 2. ஜோ றூட், 3. கேன் வில்லியம்ஸன், 4. ஸ்டீவ் ஸ்மித், 5. ரோஹித் ஷர்மா, 6. டேவிட் வோனர், 7. விராட் கோலி, 8. திமுத் கருணாரத்ன, 9. பாபர் அலாம், 10. ட்ரெவில் ஹெட்.

## இரத்தினபுரி மாவட்ட அரச சார்பு நிறுவனங்களின் கிரிக்கெட்: சம்பியனான சப்ரகமுவ மாகாண சபை

இரத்தினபுரி மாவட்டத்தில் அரச மற்றும் அரசுடன் இணைந்து சேவையாற்றும் நிறுவனங்களுக்கிடையே இடம்பெற்ற கிரிக்கெட் தொடரில் சப்ரகமுவ மாகாண சபை சம்பியனானது. பெல்மதுளை விளையாட்டு மைதானத்தில் அண்மையில் நடைபெற்ற ஆண்கள் மற்றும் பெண்களுக்கிடையே நடைபெற்ற இத்தொடரில், ஆண்களில் பெல்மதுளை பிரதேச சபையை வென்று சப்ரகமுவ மாகாண சபை சம்பியனானதுடன், பெண்களில்



பெல்மதுளை பிரதேச செயலகத்தை வென்று பெல்மதுளை பிரதேச சபை சம்பியனானது. அந்தவகையில், சம்பியனான சப்ரகமுவ மாகாண சபை கிரிக்கெட்

குழுவினர், சப்ரகமுவ மாகாண சபையின் பிரதான செயலாளர் பிரபாத் உதாரவைசந்தித்தனர். இதன்போது அவர்களுக்கு உதாரகர வாழ்த்துத் தெரிவித்தார்.